

135043

فرقہ باطنیہ کے مسائل اربعہ

جن کا جواب امام ابو حامد محمد غزالی سے طلب کیا گیا

بِسْمِ اللّٰهِ الرَّحْمٰنِ الرَّحِیْمِ

کیا فرماتے ہیں ہمارے پیشوا شیخ اجل امام حجۃ الاسلام رخصدا
تعالیٰ ان کے جمال سے اسلام اور اہل اسلام کو متورکھے، ان مسائل
اربعہ میں جن سے ان لوگوں نے جنہوں نے اسلام میں الحاد پھیلایا
اور اطراف ملک میں شور و شر اٹھایا۔ اور فتنہ بڑھایا ہے۔ اہل اسلام کو
سخت دھوکے میں ڈالا ہے۔ اور مسائل مذکور کو چکنی چھڑی باتوں سے
آب ذتاب دی ہے۔ کہ کسی طرح وہ مقبول خلائق ہو جائیں۔ چنانچہ وہ
مسائل یہ ہیں:-

مسئلہ اول۔ کیا اہل اسلام اس امر پر متفق رائے نہیں کہ خدا تعالیٰ
ہر شے سے بے نیاز ہے۔ اور اس کو کسی چیز کی حاجت نہیں۔ اور سب

اہل اسلام اس بات کا بھی اعتراف کرتے ہیں کہ اُس نے باوجود اس امر کے بندوں کو عبادت کا حکم دیا ہے۔ پس تمہاری رائے میں دلیل عقلی کے رو سے یہ بات کس طرح ثابت ہو سکتی ہے۔ کہ خدا تعالیٰ ہر شے سے بے نیاز ہو کر کسی کو ایسا کام کرنے کا حکم دے جس کی اُس کو مطلق حاجت نہ ہو۔ برائے مہربانی اس فعل کی علت کی تشریح فرمائے۔ کہ میں بھی اس سے واقف ہو جاؤں۔

مسئلہ دوم: اللہ تعالیٰ نے بندوں کو عبادت کا حکم دیا۔ اور اُن کو گناہ سے ممانعت فرمائی۔ اور وہ اطاعت کرنے والوں کو ثواب اور نافرمانی کرنے والوں کو عذاب دے گا۔ مگر یہ امر بالکل خلاف عقل ہے۔ کیونکہ اللہ تعالیٰ کو کیا حاجت ہے کہ اُس کی وجہ سے وہ اپنی خلقت کو عذاب دے۔ اور اُن کو کسی کام کے کرنے کا حکم دے۔ اور جب وہ اُس کام کو نہ کر سکیں۔ تو اس پر اُن کو عذاب دے۔ اور اگر خدا تعالیٰ کو اس کی کچھ حاجت نہیں۔ تو ایسا کہنا اور بھی زیادہ مشکل ہے۔ اور سراسر خلاف حکمت ہے۔ اور اگر یہ کہا جائے۔ کہ ہاں اُس کو اس امر کی حاجت ہے۔ تو پھر اُس کو حکم دینے ہی سے کیا حاصل۔ کیونکہ اُس کو یہ قدرت حاصل ہے۔ کہ جس کو چاہے ثواب دے۔ اور جس کو چاہے عذاب۔ پس حکم دینا لغو اور خلاف حکمت ہے۔ اور علاوہ ازیں حاجت ایک قسم کا نقص

ہے۔ حالانکہ اللہ کی طرف کسی نقص کی نسبت نہیں ہو سکتی۔ اللہ بے نیاز اور

کسی کا محتاج نہیں۔ ❖

مسئلہ سوم۔ اللہ تعالیٰ نے بندوں کو اطاعت کا حکم دیا۔ کہ اُس کے ذریعے سے اُن کو نفع پہنچے۔ کیا تمہاری رائے میں خدا تعالیٰ اس بات سے عاجز تھا۔ کہ بغیر حکم عبادت کے اُن کو نفع پہنچا سکتا۔ کہ وہ اس امر کا محتاج ہوا۔ کہ پہلے اُن کو عبادت کا حکم دے۔ اور پھر اُن کو نفع پہنچائے۔ اگر اُس کی غرض نفع سے تھی۔ تو حکم عبادت کی کچھ حاجت نہیں۔ یعنی وہ لغو ہے۔ اور اگر وہ سوائے حکم مذکور کے نفع پہنچانے سے عاجز تھا۔ تو اُس کی قدرت ساقط ہوتی ہے۔ اور اُس کا عجز ثابت ہوتا ہے۔ حالانکہ یہ محال ہے۔ ❖

مسئلہ چہارم۔ اللہ تعالیٰ سے اُس کے کسی کام کی پرستش نہیں ہو سکتی۔ اور مخلوقات سے پرستش ہوگی۔ یہ آیا ایسی بات ہے جس میں عقل متخیر ہے۔ کیا یہ ہو سکتا ہے۔ کہ کوئی دانش مند ایسے کام کرنے کا حکم دے۔ جو خارج از حکمت ہو۔ اور عقل اُس سے انکار کرتی ہو۔ پھر وہ عاقل کو اُس امر کی نسبت بحث کرنے سے روک دے؟ کیا یہ ایک قسم کی زبردستی اور ظلم نہیں ہے۔ کیوں کہ اُس نے خلقت پر عقل ہی کو حجت ٹھرایا ہے۔ اور اہل عقل کو اُس نے عبادت کا حکم دیا۔ اور گناہ کی مخالفت کی۔ اور غیر ذوی العقول کو بذریعہ اُن آلات کے جو اسی غرض کے لئے پیدا

کئے گئے ہیں۔ اُن کی خلقی حالت پر مجبور کیا۔ اور اہل عقل کو ان کا استعمال
 سکھایا۔ مثلاً لگام کا جس سے گھوڑا سدھایا جاتا ہے۔ اور چمڑے کا ستمہ۔
 جس سے بیل کو قابو کرتے ہیں۔ اور علی ہذا القیاس شکار کرنے کے طرح
 طرح کے جال اور پھندے جن کا بیان موجب تطویل ہے۔ پس جب
 مکلفین کے لئے یعنی اُن لوگوں کے لئے جن کو کسی کام کے کرنے یا نہ
 کرنے کا حکم دیا گیا ہے عقل ہی حجت ٹھہری۔ اور ان لوگوں کو کوئی حکم دیا گیا۔
 مگر مخالفت کر دی گئی۔ کہ اُس کی نسبت کوئی بحث نہ کی جائے۔ اور نہ یہ
 اجازت دی گئی۔ کہ اُس حکم کی اصلی علت تلاش کی جائے۔ کہ اُس کے ذریعہ وہ
 بات اُن کی سمجھ میں آسکے۔ اور ان کے علم و عقل کے نزدیک جو اُن پر حجت
 ہے صحیح ٹھہر جائے۔ تو کیا یہ صریح ظلم نہیں ہے؟ تمام اہل علم خواہ کسی ہی
 فرقے کے ہوں۔ کہتے ہیں کہ اللہ تعالیٰ کوئی عمل سوائے اُس کے جو سمجھ بوجھ
 کر کیا ہو قبول نہیں فرمائے گا۔ مگر جب عاقل کو مخالفت کر دی گئی۔ کہ وہ
 بحث نہ کرے۔ اور سمجھے بوجھے ہی نہیں۔ تو کیا اب یہ امید کی جاسکتی ہے
 کہ ایسے شخص کی طرف وحی آئے گی؟ یہ ایک یہودہ بات ہے جو بالکل خلاف
 عقل ہے۔ اور جو امر خلاف عقل ہو۔ وہ کسی کام کا نہیں۔ اور اُسی کتاب
 میں جو خلقت کو سچا ناطق فیصلہ دینے والی ہے۔ ہم یہ لکھا پاتے ہیں۔ کہ
 خدا تعالیٰ سے اس کے کسی فعل کی نسبت باز پرس نہ ہوگی۔ اور لوگوں سے

باز پرس ہوگی۔ مگر ایک اور مقام سے یہ پایا جاتا ہے۔ کہ اُس سے بھی پرسش
 ہوگی۔ اور اُس کی طرف سے جواب بھی دیا جاوے گا۔ چنانچہ اللہ تعالیٰ
 نے فرمایا ہے کہ ہم اُس کو قیامت کے دن اندھا اٹھائیں گے۔ وہ کہے گا
 اے میرے پروردگار تو نے مجھ کو اندھا کیوں اٹھایا۔ میں تو دنیا میں آنکھیں
 رکھتا تھا؟ کہا جائے گا۔ اسی طرح ہوگا۔ تیرے پاس ہماری نشانیوں
 پہنچیں۔ مگر تو ان کو بھول گیا۔ اسی طرح آج ہم بھی بھول جاویں گے۔
 پس کونسا سوال اس سے بڑھ کر ہو سکتا ہے جو مقتضی ایسے جواب کا ہوا
 قرآن مجید میں ایسی مثالیں کثرت سے ہیں۔ اور ان کی تعبیر کسی شخص نے
 ایسی وضاحت کے ساتھ نہیں کی۔ کہ عقل ان کو تسلیم کرے۔
 خدا تم کو عزت سے رکھے۔ یہ مسائل اربعہ ہیں جن کی میں نے
 کسی قدر تمہارے لئے تشریح کی۔ ضرور ہے کہ کوئی قول خامس تحریر کیا
 جائے جس سے جملہ اوامر صحیح ٹھہریں۔ کیونکہ ان کا ساقط ہو جانا بھی ٹھیک
 نہیں ہے۔ میرے لئے ان امور کو کھول کر بیان کیا جائے۔ کیونکہ میں دیکھتا
 ہوں کہ آپ میرے محسن ہیں۔ پس اگر جناب ان سوالوں کا جواب دیں گے۔
 اور ان مشکلات کو رفع کر دیں گے۔ اور ان دھوکے کی باتوں کو کھول
 دیں گے۔ تو آپ کو بے حد اجر اور نہایت ثواب ملے گا۔ انشاء اللہ
 تعالیٰ۔

امام صاحب کا جواب

امام صاحب نے جواب میں یوں کہا کہ پہلے سوال میں جس میں باوجود غنی ہونے کے عبادت کا حکم دینا بعید از قیاس سمجھا ہے۔ اور ان میں تناقض کے ہونے کا وہم ہوا ہے۔ تو اس کا منشا حکم عبادت کی حقیقت سے جاہل ہونا ہے۔ گویا سائل نے اللہ تعالیٰ کا یہ قول نہیں سنا کہ من عمل صالحاً فلنفسه ومن اساء فعليهنا۔ اور نیز یہ قول کہ ان احسنتم احسنتم ولا نفسكم وان اساءتم فلا نفسكم۔ اور نیز یہ قول کہ۔ فلا نفسكم۔ یہ ہدایت یعنی جس کسی نے کوئی نیک عمل کیا سو اپنے لئے۔ اور جس نے بُرا کیا سو اپنے لئے۔ اگر تم نے نیکی کی تو اپنے نفسوں کے لئے نیکی کی۔ اور اگر کوئی بُرائی کی تو بھی ان کے لئے۔ جو کچھ وہ تیار پیاں کر رہے ہیں۔ سو وہ اپنے نفسوں کے لئے شاید سائل نے یہ گمان کیا ہے۔ کہ اللہ تعالیٰ کا اپنے بندوں کو کوئی حکم دینا ایسا ہے جیسا کسی انسان کا اپنے غلام کو حکم دینا۔ آقا اپنے غلام کو ایسے کام کرنے کا حکم دیتا ہے جس کے ساتھ اُس کی غرض وابستہ ہوتی ہے۔ اور جس کام میں اُس کو کوئی غرض یا احتیاج نہیں ہوتی۔ ایسے کام کا وہ حکم نہیں دیتا معلوم ہوتا ہے کہ سائل کے وہم میں یہی قیاس فاسد جم گیا ہے۔ اللہ تعالیٰ کے حکم کو بندوں کے حکم کے مشابہ قرار دیا ہے۔ اور

اپنے نفس کو اللہ کی وجہ سے خیال اور مثال سے پاک ہے، مثال
ٹھہرا یا ہے ❖

حکم الہی کی حقیقت کی تفصیل اور تشریح موجب طوالت ہے جس
شخص نے حقائق علوم اپنی کمزور رائے اور ضعیف عقل اور فاسد قیاس کے
ذریعے سے ڈھونڈنے چاہے۔ اُس کو گمراہیوں کی وجہ سے بہت ٹھوکریں
کھانی پڑیں۔ ضرور ہے کہ اُس کے حقائق اہل حقیقت سے دریافت کئے
جاتیں۔ اور وہ اہل حقیقت وہی علماء ہیں جو حقائق معقولات پر چلنے والے
اور اسرار شریعت کو سمجھنے والے اور دلائل اور براہین کی شرائط سے آگاہ اور
دھوکے اور غلطی کے مقامات سے واقف ہیں۔ مگر جب کہ ایسے بودے
سوالوں کی شرح میں طوالت کی گنجائش نہیں ہے۔ اور علاوہ بریں یہ
سوالات محض ضعف بصیرت کی وجہ سے کئے گئے ہیں۔ اور ضعیف عقل
لوگوں کے لئے تمثیل سے بہتر کوئی علاج نہیں ہے۔ اس لئے ہم اس مقام
پر دو تمثیلوں کے بیان کرنے پر اکتفا کرتے ہیں ❖

تمثیل اول۔ اللہ تعالیٰ نے جو اپنے بندوں کو مکلف فرمایا۔ سو اس تکلیف
کی مثال ایسی سمجھنی چاہئے جیسا طبیب کا حکم مریض کے لئے جب مریض
پر غلبہ حرارت کا ہوتا ہے۔ تو وہ تبرد کے پینے کی ہدایت کرتا ہے حالانکہ
طبیب کی خاص اپنی ذات کے لئے اُس کا پینا یا نہ پینا بچساں ہے۔

اگر مریض طبیب کی ہدایت کی مخالفت کرے۔ تو اُس کی اس مخالفت سے
 طبیب کو کچھ ضرر نہیں پہنچ سکتا ہے۔ اور اگر وہ طبیب کے حکم کے موافق
 تعمیل کرے۔ تو اس موافقت سے طبیب کو کوئی نفع نہیں پہنچ سکتا ہے
 بلکہ جو نفع یا ضرر پہنچنے والا ہے۔ وہ خود مریض کو ہی پہنچنے والا ہے طبیب
 کا تو بس صرف اس قدر کام ہے۔ کہ مریض کو راہ دکھلا دے۔ اور اُس
 پر چلنے کی ہدایت کر دے۔ اگر مریض کو توفیق الہی ہوئی۔ اور طبیب کے
 کہنے پر کار بند ہوا۔ تو شفا یاب ہو جائے گا۔ اور مرض سے نجات حاصل
 ہوگی۔ اور اگر یہ توفیق میسر نہ ہوئی۔ اور طبیب کا کہنا نہ سنا۔ تو اس کا مرض
 طول پکڑے گا۔ اور وہ ہلاک ہوگا۔ لیکن طبیب کے لئے اس کا بچنا یا
 ہلاک ہو جانا بالکل برابر ہیں۔ کیونکہ اُس کو اُس مریض کے بچنے یا مرنے سے
 کچھ غرض نہیں ہے۔ پس جس طرح اللہ تعالیٰ نے شفا کے اور فنا کے
 جدا جدا اسباب پیدا کئے ہیں۔ اور اطباء کو ان کا عالم بنایا۔ اسی طرح
 اُس نے سعادت اخروی کے بھی اسباب پیدا کئے ہیں۔ اور اُن سے
 وہ سعادت اخروی تک اُسی طرح پہنچاتا ہے جس طرح دوا سے شفا تک
 وہ اسباب کیا ہیں؟ وہ اسباب یہ ہیں۔ اللہ کی بندگی کرنا۔ اور مجاہدہ
 کے ذریعہ سے جو نفس کو اخلاقِ بد سے پاک کر ڈالتا ہے۔ خواہشائے نفسانی
 سے روکنا۔ اور یہ بد اخلاقِ عالمِ آخرت میں اُسی طرح موجب شقاوت و ہلاکت

ہوتے ہیں جس طرح دنیا میں اخلاط فاسد موجب امراض و ہلاکت ہوتے
 ہیں۔ اور معاصی زندگی عیب سے وہی نسبت رکھتے ہیں۔ جو زہریلی اشیا
 زندگی دنیا سے رکھتی ہیں۔ اور جس طرح ہمارے اجسام کے لئے علم طب
 موجود ہے۔ اسی طرح ارواح کے لئے بھی ایک علم طب موجود ہے۔ اور
 ان ارواح کے طبیب انبیاء علیہم السلام ہیں۔ جو تزکیہ قلوب کے طریق
 بتلا کر خلق خدا کو علاج کی طرف رہنمائی کرتے ہیں۔ چنانچہ اللہ تعالیٰ
 فرماتا ہے کہ قد افلح من زکاهما وقد خاب من دساها یعنی جس نے
 دل کو پاک کر لیا وہ مبرا و کو بیچ گیا۔ اور جس نے اسے آلودہ کیا وہ نامراد رہا۔
 اب کہنے میں یوں آتا ہے کہ طبیب نے مریض کو فلاں امر کا حکم دیا اور فلاں
 امر کا پرہیز بتایا پھر یوں کہتے ہیں کہ طبیب کا کمانہ ماننے سے جلدی مریض
 کا مرض بڑھ گیا۔ اور اس کی ہدایتوں پر عمل کرنے اور پرہیز میں کوتاہی
 نہ کرنے سے فلاں مریض شفا یاب ہو گیا۔ لیکن درحقیقت مریض کا مرض
 جو بوجہ مخالفت طبیب بڑھا ہے۔ تو اس بڑھنے میں عین مخالفت کو
 بذات خود کچھ دخل نہیں۔ بلکہ اس کا اصلی سبب یہ ہے کہ اس نے طریق
 صحت کو جس پر چلنے کا حکم طبیب نے دیا تھا چھوڑ کر غلط راہ اختیار کی۔
 اسی طرح خوف خدا وہ پرہیز ہے جو امراض قلوب کو دور کرتا ہے۔ اور
 امراض قلوب سے زندگی آخرت اسی طرح فوت ہو جاتی ہے جس طرح

جس طرح امراض اجسام سے زندگی دنیافت ہو جاتی ہے۔

تمثیل دوم۔ دنیا کے بادشاہوں میں کبھی یوں ہوتا ہے کہ بادشاہ کسی غلام کو جو اُس کے حضور سے غیر حاضر ہوتا ہے۔ اُس کی غیبت میں مال و دولت اور سواری کی عزت بختتا ہے۔ کہ وہ اُس عزت سے ملبوس ہو کر اُس کے دربار میں آیا کرے۔ اس امر سے کبھی تو بادشاہ کو اس لئے خوشی ہوتی ہے کہ وہ اُس کی خدمت کرتا ہے۔ اور انتظام ملکداری اور مصالح ملکی میں بادشاہ کو مدد دیتا ہے۔ اس قسم کی بات یا اُس کی مانند کوئی اور امر اللہ تعالیٰ کے حق میں ناممکن ہے۔ اور کبھی یہ غرض ہوتی ہے کہ وہ غلام بادشاہ کے دربار میں حاضر ہوا کرے۔ اور بادشاہ کے مقرب ہونے کا رتبہ حاصل کرے۔ اور اس کے ذریعے سے سعادت حاصل کرے۔ حالانکہ بادشاہ کو اُس سے مدد طلب کرنے کی کچھ ضرورت نہیں ہوتی۔ اور اُس کا یہ عزم مصمم ہوتا ہے۔ کہ وہ اس سے ہرگز خدمت نہیں لے گا۔ بلکہ اُس کو صرف اس نظر سے اپنے مقربین میں جگہ دیتا ہے۔ کہ اس تدردانی سے اُس کے غلام کو خوشی حاصل ہو۔ اب اگر وہ غلام سواری کو صنایع کر دے۔ اور مال مذکور کو اس طرح صرف کر ڈالے۔ کہ وہ اپنے آقا سے نعمت کے دربار کے طریق میں کام نہ آئے۔ تو وہ غلام کا فر نعمت شمار ہو گا۔ مگر اُس کے یہ معنی نہ ہوں گے۔ کہ اُس نے بادشاہ کو خوشی پہنچائی۔ کیونکہ غلام مذکور

پر اکرام کرنے سے اور اپنی خدمت میں حاضر رکھنے سے بادشاہ کو کوئی حظ
 نفس مرکوز خاطر نہ تھا۔ بلکہ خود غلام مذکور کی سعادت منظور تھی۔ پس اگر اس
 نے اپنے ولی نعمت کی نیت کے مطابق کام کیا۔ تو وہ بندہ شکر گزار منصور
 ہوگا اور اگر اُس کے مخالف کیا۔ تو کافر نعمت ٹہرے گا۔ اور اللہ تعالیٰ کے
 جلال اور بے نیازی کے آگے بندوں کا کفر و ایمان یکساں ہے۔ ولیکن اُس کو
 اپنے بندوں کے لئے کفر پسند نہیں ہے۔ کیوں کہ کفر سے وہ نیک نہیں
 بنتے۔ بلکہ شقی بنتے ہیں۔ چنانچہ اسی طرح بادشاہ جو یہ نہیں چاہتا۔ کہ اُس کے
 بندگان غائب کو ذلت و فقر کی بد نصیبی حاصل ہو۔ بلکہ یہ چاہتا ہے۔ کہ
 انہیں اپنا مقرب بنا کر شرف اندوز ملازمت کرے۔ حالانکہ اُس کو اُن کے
 قُرب یا بُعد کی کچھ پروا نہیں ہے۔ پس اسی طرح اللہ تعالیٰ کے احکام کو
 سمجھنا چاہئے۔ کیونکہ طاعات و واہیں۔ اور گناہ زہر ہیں۔ اور اُن کا دہریلا اثر
 دلوں پر ہوتا ہے۔ اور اُس سے وہ ہی شخص بچ سکتا ہے جس کا دل گناہ
 سے پاک ہے۔ جس طرح صحت وہ ہی شخص حاصل کر سکتا ہے جس کا مزاج
 اعتدال پر ہے۔ اور جس طرح طبیب کا مریض کو یہ کہنا صحیح ہے۔ کہ جو جو
 چیزیں تیرے لئے مضر ہیں یا نافع ہیں۔ وہ مجھ کو معلوم ہیں۔ لگزمیرے کہے
 پر چلے گا، تو تیرے لئے بہتر ہوگا۔ اور اگر میرا کہنا نہ مانے گا۔ تو تیرے لئے بُرا
 ہوگا۔ اسی طرح اللہ تعالیٰ کرنا ہے۔ چنانچہ فرمایا کہ جو نیک کام کرے گا۔ تو

اپنے لئے کرے گا۔ اور جو بڑے کام کرے گا۔ وہ اپنے لئے کرے گا۔
سوال دوم بھی اسی سوال کی شاخ ہے۔ کیونکہ سائل کہتا ہے۔ کہ اللہ تعالیٰ
اپنے بندے کو طاعت کا ثواب پہنچانے اور اُس کے حکم دینے کی حاجت
نہیں رکھتا۔ پھر اُسے کیا ضرور ہے۔ کہ کسی گناہ کے ارتکاب پر بندے کو
عذاب دے۔ کیونکہ اس کو بندے کے گناہ سے کوئی ضرر نہیں پہنچتا ہے
مگر سائل کا یہ کہنا ایسا ہے۔ جیسا یہ کہا جائے کہ اللہ تعالیٰ پیدائش انسان
میں عورت کے پاس جانے کا حکم دینے کی حاجت نہیں رکھتا۔ اور بچے
کے نشوونما کے لئے دودھ پلوانے۔ اور شکم سیر کرنے کے لئے کھانا کھلانے
اور پیاس بجھانے کے لئے پانی پلوانے اور تندرست کرنے کے لئے دوا
پلوانے کی حاجت نہیں رکھتا ہے۔ پھر اُس نے یوں کیوں رکھا ہے۔
کہ جو کھانا ترک کرے۔ اُس کو بھوک کی تکلیف سے ستاتا ہے۔ اور جو
دوا استعمال نہ کرے۔ اس کو مرض لگاتا ہے۔ اور جو بچے کو دودھ نہ پلائے۔ تو
اس کے بچہ کو مار ڈالتا ہے؟ یہ ان لوگوں کے خیالات ہیں۔ جو کہتے ہیں۔
کہ اللہ تعالیٰ یہ امور غضب اور انتقام کی نظر سے کرتا ہے۔ اُن کو یہ معلوم
نہیں۔ کہ الفاظ غضب اور انتقام اللہ تعالیٰ کے حق میں اپنے حقیقی معانی
پر نہیں بولے جاتے۔ بلکہ وہ مجازاً بولے جاتے ہیں۔ اللہ کے غضب کے
معنی یہ ہیں۔ کہ تکلیف پہنچانے کا ارادہ کیا جاوے۔ دنیا میں سبب الاسباب

نے اسباب و مسببات میں یوں ٹھیرا ہے کہ ایک کے ذریعے سے دوسرا حاصل ہوتا ہے۔ سو ان میں سے کوئی دیکھ پیدا کرتا ہے۔ اور کوئی ٹسکھ۔ اور اُس کا حال حکیموں کے سوا اور کوئی نہیں جانتا۔ اسی طرح عالم آخرت میں نیکی اور گناہ سے عذاب و ثواب حاصل ہونے کا حال سمجھنا چاہئے۔ ان دونوں میں کچھ فرق نہیں ہے۔

سوال سوم بھی اس تقریر سے حل ہوتا ہے۔ کیونکہ اللہ تعالیٰ کی نسبت یہ نہیں کہہ سکتے۔ کہ وہ بے کھانا کھلائے بھوک دُور نہیں کر سکتا اور بے پانی پلائے پیاس نہیں بجھا سکتا۔ اور عورت کے پاس جانے بغیر بچہ نہیں پیدا کر سکتا۔ اور بے دودھ بیٹے اُسے زندہ نہیں رکھ سکتا بلکہ یہ کہتے ہیں۔ کہ اُس نے سبب اور سبب کا سلسلہ اسی طرح پیدا کیا ہے۔ اور اس کے لئے کوئی وجہ اور حکمت ہوگی۔ مگر اُس پوشیدہ مہتر کو کوئی نہیں جان سکتا۔ اللہ عزوجل جانتا ہے۔ یا وہ لوگ جو علم میں سختہ کار ہیں پس یہ بات کچھ تعجب کی نہیں ہے۔ تعجب ہے تو یہ ہے کہ ان سختہ تدابیر اور انتظام محکم سے انسان متعجب ہو۔ بے شک جو شخص حکمت الہی کے سر کو نہیں سمجھتا۔ وہ اپنی کم فہمی کی وجہ سے متعجب ہوتا ہے۔ اس کے متعجب ہونے کی مثال ایسی ہے۔ کہ کوئی اندھا آدمی کسی گھر میں جائے اور برتنوں پر جو گھر میں رکھے ہوں ٹھوکر میں کھا کر گرے۔ اور کہنے لگے۔ کہ

تمہاری عقل کسی ناکارہ ہے۔ ان برتنوں کو ٹھکانے سر کیوں نہیں رکھتے۔ اور ان کو رستے میں کیوں ڈال رکھا ہے؟ ایسے اندھے کو یہ ہی کہا جائے گا کہ بھائی برتن تو اپنے ٹھکانے پر ہیں۔ لیکن قصور تمہاری اپنی بصارت کا ہے۔

غرضیکہ تعجب اور شے ہے۔ اور محال ثابت کرنے کی دلیل شے دیگر ہے جو شخص ان دونوں میں امتیاز نہیں کرتا۔ وہ سخت ضبط و گمراہی میں پھنستا ہے مسئلہ زیر بحث میں بھی بجز تعجب کے اور کوئی دلیل موجود نہیں ہے۔ اللہ تعالیٰ نے سلسلہ اسباب کو ایک نہج خاص پر مقرر کیا ہے۔ اگر وہ اُس کو کسی اور نہج پر ٹھیراتا۔ تو یہ صاف سمجھ میں آسکتا ہے۔ کہ جاہل تب بھی تعجب کرتا اور کہتا کہ اُس کے خلاف کیوں نہ مقرر کیا۔ ان تعجبات کا منشاء اوہام عوام ہیں۔ سمجھدار شخص کو ایسے اوہام کی طرف التفات نہیں کرنا چاہئے۔ بلکہ صرف ان امور کی طرف توجہ کرنی چاہئے جو مقتضی دلائل ہیں۔

سوال چہارم کی تقریر میں ضبط ہے۔ گویا سوال کرنے والا اپنا مافی الضمیر بخوبی اظہار نہیں کر سکا۔ اس سے چار طرح کا تعجب حاصل ہوتا ہے۔ پہلا تعجب یہ ہے۔ کہ کس طرح ہو سکتا ہے۔ کہ ایک شے کا حکم دیا جائے۔ اور اُس کی نسبت بحث کرنے سے منع کیا جائے۔ حالانکہ بصیرت حاصل ہو سکتی ہے تو بحث ہی سے ہو سکتی ہے۔ یہ تعجب فاسد ہے۔ کیونکہ عمل کے لئے ضرور

ہے۔ کہ یا تو اعتقادِ جازم حاصل ہو۔ یا معرفتِ حقیقی حاصل ہو۔ سو اعتقادِ جازم
 کی تو یہ کیفیت ہے۔ کہ اگر کسی شے کو محض تقلید سے سچ اور صحیح مان لیا جائے۔
 تو وہ تب بھی حاصل ہو جاتا ہے۔ یہی معرفتِ حقیقی۔ سو وہ دلیل سے حاصل ہوتی
 ہے۔ اور بے شک دلائل تک رسائی بذریعہ بحث ہی ہو سکتی ہے۔ لاجت
 سے سب لوگوں کو ممانعت نہیں کی گئی۔ بلکہ صرف اُن ضعیف العقل لوگوں کو
 ممانعت کی گئی ہے۔ جو دلائل کی مشکلات اور بحث کی دشواریوں سے آگاہ
 نہیں ہیں۔ اس کی مثال ایسی ہے۔ کہ طبیبِ مریض کو دوا کے استعمال
 کا حکم دے۔ اور اس امر کا ذکر نہ کرے۔ کہ وہ دوا اُس مریض کے لئے کس طرح
 نافع ہے۔ اور وہ حکیمِ مریض کو بھی منع کر دے۔ کہ وہ اس بحث میں نہ پڑے
 کیونکہ وہ جانتا ہے۔ کہ مریض کی عقل اس بحث کے سمجھنے کے قابل نہیں
 ہے۔ اور اگر وہ مریض علمِ طب کی تحصیل میں مشغول ہو۔ تو اُس کو سخت دقت
 پیش آئے گی۔ اور وہ اُس سے عمدہ برآ نہ ہوگا۔ اور اس سے مرضِ اشتداد
 پکڑے گا۔ اور سخت ضرر پہنچے گا۔ اگر شاہِ ذوناور کوئی مریض ذکی الفہم مل جاتا
 ہے جس کو علمِ طب اور اسبابِ امراض سے فی الجملہ واقفیت ہو۔ تو
 اُسے مریض کو اس بحث سے نہیں روکا جاتا۔ نہ ایسے مریض کے ردِ برو
 حکیم دوا اور مرض میں مناسبت بیان کرنے سے رکتا ہے۔ لیکن جب اُسے
 یہ معلوم ہو جائے۔ کہ یہ مریض بغیر ماہیتِ مرض سے مجرد نسخہ کو خیال میں نہیں

لانے کا۔ اور محض مقلد نہیں ہے۔ اور طبیب کو اس میں زکاوت فہم اور ماہیت
 مرض سمجھنے کا مادہ معلوم ہو۔ اور یہ جان لے۔ کہ جب تک سبب مرض اور دوا
 میں مناسبت نہ پائے گا۔ محض تقلید سے علاج نہیں کرے گا۔ اور جب مرض
 اور علاج میں مناسبت سمجھ لے گا۔ تو علاج میں ہمہ تن مصروف ہوگا۔ تو
 ایسی حالت میں طبیب پر واجب ہے۔ کہ اگر حقیقت میں اپنے مریض کی
 بہتری چاہتا ہے۔ تو مناسبت مذکورہ بیان کرے۔ اور اس کو اس بحث
 سے نہ روکے۔ بشرطیکہ وہ دیکھے کہ مریض اس طریق پر استقلال رکھے گا۔
 الا ایسے مریض بہت شاذ و نادر ملتے ہیں۔ عموماً مریض ایسے امور کے
 سمجھنے کی طاقت نہیں رکھتے۔ علاء ہذا القیاس احکام شرعی کے علل اور اسرار
 کا پہچانا اور ان کی بحث میں پڑنا اسی قبیل سے ہے۔

اب رہا تعجب ثانی یعنی نسبت اس امر کے کہ بہایم کو انسان کے لئے
 مسخر کیا۔ اس تعجب کی ایسی مثال ہے۔ کہ کسی شخص پر جو مثلاً سیر و تماشا یا
 خوبصورت آدمیوں کو دیکھتا پھرتا ہے۔ کوئی آدمی تعجب کرے۔ اور کہے کہ
 کیا عجیب بات ہے۔ کہ اس شخص نے اپنے پاؤں تھکائے اور پاؤں کو اپنی
 آنکھ کا تابع بنایا۔ حالانکہ جس طرح پاؤں ایک عضو آلہ رفتار ہے۔ اس طرح
 آنکھ بھی ایک عضو آلہ بینائی ہے۔ پھر اس کی کیا وجہ کہ ان میں سے ایک
 کو دوسرے کا خادم ٹھہرایا۔ اور چلنے سے تھکایا۔ اور دوسرے کو مخدوم بنایا

اور اُس کو آرام پہنچایا۔ لیکن ایسی بات وہ ہی شخص کہتا ہے جو اختلاف مراتب سے جاہل ہے لیکن جو لوگ بصیرت رکھتے ہیں۔ وہ جانتے ہیں کہ کمال پر ناقص فدا کیا جاتا ہے۔ اور کمال کو ناقص کا محذوم بنایا جاتا ہے۔ پس تعجب کیا یہ تو عین حکمت کی بات ہے۔ اور یہ کہنا کہ یہ ظلم ہے۔ اس امر کی دلیل ہے کہ کہنے والا ظلم کی تعریف سے ناواقف ہے۔ ظلم کے معنی ہیں غیر کے ملک میں تصرف کرنا۔ مگر اللہ تعالیٰ کے مقابل میں کوئی مالک نہیں ہے۔ کہ اُس کی ملکیت میں تصرف کرنا ظلم متصور ہو۔ وہ اپنے ملک میں جو چاہے سو کرے اور جو کرے وہ عدل ہے۔

تعجب سوم یہ ہے۔ کہ شرع میں احکام خلاف عقل کیوں وارد ہوئے ہیں۔ مگر یہ تعجب بھی فاسد ہے۔ کیونکہ خلاف عقل لفظ مشترک ہے۔ اگر اس سے معترض کا یہ مطلب ہے کہ دلیل عقلی سے اُن کا محال ہونا ثابت ہے مثلاً اللہ تعالیٰ کا اپنا مثل پیدا کرنا یا اجتماع صنہین تو ایسے احکام کبھی شریعت میں نہیں ہو سکتے۔ اور نہ اُس میں ہیں۔ ہاں اگر معترض کا مطلب خلاف عقل سے یہ ہے کہ عقل اُس کے اور اک سے قاصر ہو۔ اور اُس کے گناہ پر حادی نہ ہو سکے۔ سو یہ محال نہیں۔ اور یہ امر شرع سے ہی مخصوص نہیں ہے۔ بلکہ علم اطباء کا بھی یہی حال ہے۔ مثلاً سنگ مقناطیس میں لڑھے کی کشش یا مثلاً کسی خاص قسم کے سانپ کے اوپر پھلاناگ جانے سے

عورت کا اسقاط حمل ہو جانا۔ اسی طرح کے آؤر بہت سے خواص ہیں۔ یہ امور بھی
 خلافِ عقل ہیں۔ بدیں معنی کہ عقل اُن کی حقیقت نہیں جانتی۔ اور اُس کا علم
 حاصل کرنا اُس کے بس کی بات نہیں۔ مگر بدیں معنی خلافِ عقل نہیں۔ کہ عقل
 اُس کے محال ہونے کا حکم دے۔ مگر وہ امور جن کی ادراک سے عقل عاجز
 ہے۔ سب کے سب فی نفسہ محال نہیں ہیں۔ دیکھو اگر ہم نے آگ کو نہ دیکھا
 ہوتا۔ اور یہ نہ جانتے کہ آگ سے جلنا کیا ہوتا ہے۔ اور ہمیں کوئی شخص آکر
 یہ کہتا۔ کہ میں ایک لکڑی کو دوسری لکڑی سے رگڑوں گا۔ پھر اُس میں سے
 ایک سُرخ چیز سُور کے دانہ کے برابر نکلے گی۔ جو اس شہر اور تمام شہروالوں
 کو کھا جائے گی۔ اور ایک چیز بھی باقی نہ رہے گی۔ جو اُس کے دوزخ شکم
 میں نہ چلی جائے۔ جس پر بھی اُس کے حجم میں کچھ زیادتی نہ ہوگی۔ بلکہ سارے
 شہر کو کھا کر وہ چیز اپنے آپ کو بھی کھا جائے گی۔ نہ وہ خود باقی رہے گی
 نہ شہر باقی رہے گا۔ ایسی بات سن کر ہم ضرور یہی کہتے۔ کہ یہ بات خلاف
 عقل ہے۔ عقل اس کو قبول نہیں کرتی۔ حالانکہ آگ کی یہی کیفیت ہے
 اور ہماری قوت جس اس کی تصدیق کرتی ہے، علیٰ ہذا القیاس۔ شرع میں
 بھی اسی قسم کے عجائبات ہیں جن کو ہرگز محال نہیں کہہ سکتے۔ ہاں وہ مستعد
 ہیں۔ مگر بعید اور محال میں بہت فرق ہے۔ بعید وہ ہے جو خلافِ روزمرہ
 ہو۔ اور محال وہ ہے جس کا ہونا تصور میں نہ آسکے۔

اب رہا تعجب چہارم لایسٹل محسماً یفعل وھم یسئلون یعنی
 یہ کہ خدا تعالیٰ سے اُس کے کسی کام کی پرسش نہیں۔ لیکن انسانوں سے
 پرسش ہوگی۔ باوجود اس کے سوال کیا جائے گا اور کہا جائے گا۔ لیس
 حشر تنی اعمیٰ وقد کنت بصیراً یعنی گنہگار کہے گا کہ میں تو دنیا میں
 سو جا کھا تھا۔ تو نے مجھے حشر میں اندھا کیوں اٹھایا ہے۔ جواب ملے گا
 یوں ہی چاہئے۔ تیرے پاس ہماری نشانیاں آئیں۔ مگر تو ان کو بھول گیا
 اسی طرح آج ہم بھی بھول گئے۔

اس اعتراض کا منشا بھی جہالت ہے معترض نہیں جانتا کہ لفظ سوال
 مشترک ہے۔ کبھی اس کا استعمال مطلق طور پر ہوتا ہے۔ اور اُس سے مقصود
 الزام ہوتا ہے۔ مثلاً کہتے ہیں کہ فلاں شخص نے فلاں شخص سے مناظرہ کیا
 اور اُس پر اپنا سوال پیش کیا۔ اور کبھی ایسا ہوتا ہے۔ کہ اُسے مطلق طور پر
 استعمال کرتے ہیں۔ اور اُس سے مقصود دریافت و استفسار ہوتا ہے۔
 جس طرح استاد اپنے شاگرد سے سوال کرتا ہے۔ سو اللہ تعالیٰ سے
 سوال معنی الزام نہیں ہو سکتا۔ پس لایسٹل محسماً یفعل کے یہی معنی
 ہیں۔ کیونکہ اُس کے آگے الزام کے طور پر چون و چرا نہیں ہو سکتا۔ لیکن
 اگر کوئی کہے۔ کہ اُس سے استخبار و استفہام بھی نہیں ہوتا۔ سو یہ بات نہیں
 اور یہاں لیس حشر تنی اعمیٰ سے یہی مراد ہے۔

ان سوالوں کے جواب میں اسی قدر کافی ہے جو شخص ادنیٰ سی تیز
 فہمی کی وجہ سے محل تقلید سے ترقی کرنا چاہتا ہے۔ اور رتبہ استقلال تک
 نہیں پہنچتا۔ وہ ہلاک ہونے والوں میں سے ہے۔ اللہ ہم کو ایسی
 بے سو دروشنی طبع سے اپنے پناہ میں رکھے۔ سب سے بہتر طریق ایسی
 روشنی سے بچنے اور نجات پانے کا یہ ہے۔ کہ آدمی جاہل رہے۔ فقط

امام صاحب کی تصانیف میں سے ایک فصل ہم کو لذاتِ جنت کے
باب میں دستیاب ہوئی ہے اُس کا ترجمہ بھی ہم یہاں درج کرتے ہیں
وہ ہذا :-

فصل

پہشت میں لذاتِ حسی

جنت میں جو لذاتِ حسی یعنی کھانے پینے اور نکاح کی لذتیں ہوں گی
اُن پر یقین کرنا واجب ہے۔ کیونکہ ان کا ہونا ممکن ہے۔ اور ان لذتوں کا
امکان تین طرح پر ہو سکتا ہے۔ یعنی اول حسی۔ دوم خیالی۔ سوم عقلی۔ سو
ان میں سے حسی لذت تو اسی صورت میں حاصل ہو سکتی ہیں۔ جب روح
کو دوبارہ بدن میں داخل کیا جائے۔ ان لذات کی نسبت یہ کلام کیا
جاتا ہے۔ کہ ان میں سے بعض لذتیں ایسی ہیں۔ کہ ان کی طرف رغبت
نہیں ہو سکتی۔ مثلاً دودھ۔ لباس استبرق۔ پیریاں اور کیلے پھلیوں سے
لدے ہوئے۔ سو ان چیزوں کے ساتھ اُن لوگوں کو خطاب ہوا ہے۔
جن کی نظر میں یہ چیزیں بہت عظمت رکھتی ہیں۔ اور جو ان چیزوں کی
طرف بہت شوق سے رغبت رکھتے ہیں۔ ہر قوم اور ہر ملک میں جدا جدا

کھانے پینے کی چیزیں ہیں۔ اور علیحدہ علیحدہ پوشش جو اسی قوم کے ساتھ مخصوص ہے، جنت میں ہر شخص کو اُس کی خواہش کے مطابق لذت ملے گی۔ چنانچہ اللہ تعالیٰ فرماتا ہے کہ لکم فیہا ما تشفقہی الفسکم و لکم فیہا ما تدعون۔ یعنی جس جس چیز کو تمہارا دل چاہے گا۔ اور جو کچھ تم طلب کرو گے۔ وہ تم کو جنت میں دیا جائے گا۔ اور یوں بھی ہو سکتا ہے کہ اللہ تعالیٰ بندوں کی کسی خواہش کو جو اس عالم دنیا میں اعلیٰ درجہ کی نہ تھی۔ عالم عقبیٰ میں اعلیٰ درجہ کی کر دے۔ جس طرح خداوند تعالیٰ کا پیدا کر اُس کی سچی خواہش و رغبت آخرت ہی میں پیدا ہو گی۔ دنیا میں نہیں ہو سکتی :

خیالی وجود کا امکان ظاہر ہے۔ اُس کی لذت ایسی سمجھنی چاہئے جیسے کوئی لذت نیند میں حاصل ہو۔ لیکن نیند کی حالت کی لذت اس درجہ سے حقیر سمجھی جاتی ہے۔ کہ وہ جلد ختم ہو جاتی ہے۔ اگر خیالی لذت جو حالت خواب میں حاصل ہوتی ہے۔ برابر قائم رہے۔ تو کوئی فرق لذتِ حسی اور لذتِ خیالی میں نہ پایا جائے۔ کیونکہ انسان جن جن چیزوں کی صورتوں سے لذت حاصل کرتا ہے۔ اُن چیزوں کی صورتیں خیالی اور حسی میں منطبق ہونے سے ہی لذت دیتی ہیں۔ یہ نہیں کہ خارج یا واقع میں موجود ہونے کی وجہ سے وہ لذت حاصل ہوتی ہے۔ وہ ہی چیزیں اگر حقیقتاً واقع میں موجود

ہوں۔ مگر جس میں ان کی صورت انطباعیہ موجود نہ ہو۔ تو ان سے کچھ لذت حاصل نہ ہوگی لیکن اگر صورت انطباعیہ جس میں باقی ہے۔ کو خارج میں معدوم ہو جائے۔ تو لذت برابر جاری رہے گی۔ بے شک اس عالم میں قوت متخیلہ کو صورتیں اختراع کرنے کی قدرت حاصل ہے۔ مگر وہ اختراعی صورتیں محض خیالی ہوتی ہیں۔ یعنی ان کا وجود جس میں مطلق نہیں ہوتا۔ نہ قوت باصرہ میں ان کی صورت انطباعیہ ہوتی ہے۔ مگر قوت متخیلہ ایک صورت جمیلہ اختراع کرے۔ جو بہت حسن و جمال رکھتی ہو۔ اور نیز یہ کہ موجود ہے۔ اور نظر آرہی ہے۔ تب بھی اس تخیل سے کچھ بہت لذت حاصل نہ ہوگی۔ کیونکہ محض تخیل سے وہ صورت اس طرح مرئی نہیں ہو سکتی۔ جس طرح حالت خواب میں ہوتی ہے۔ اگر یہ ہو کہ جس طرح قوت متخیلہ کو خیال میں تصویر پیدا کرنے کی قدرت ہے۔ اسی طرح اس کو قوت باصرہ میں بھی تصویر پیدا کرنے کی قدرت حاصل ہو جائے۔ تو وہ لذت بے حد بڑھ جائے گی۔ اور بالکل ایسی ہو جائے گی۔ کہ گویا واقعی خارج میں کسی انسان کے موجود ہونے سے ہوتی ہے۔ دنیا میں اور آخرت میں اس باب میں کوئی فرق نہیں ہے۔ اگر ہے تو صرف اس بات کا ہے۔ کہ آخرت میں قوت باصرہ میں تصویر کا پیدا کرنا نہایت اعلیٰ و اکمل قسم کا ہوگا۔

جس چیز کو انسان کا دل چاہے گا۔ وہ چیز فوراً موجود ہو جائے گی۔

پس دل کی خواہش موجب تخیل اور تخیل موجب مرئی ہونے کا ہوگا۔ یعنی تخیل کی وجہ سے ہی باصرہ میں صورت انطباعیہ آجائے گی۔ گویا شے مرغوب کا دل میں آنا ہوگا کہ وہ معاً پیدا ہو جائے گی۔ اور دکھائی دینے لگے گی۔ اسی امر کی طرف جناب پیغمبر علیہ الصلوٰۃ والسلام نے ارشاد فرمایا ہے۔ کہ جنت میں ایک بازار ہے جس میں صورتیں بکتی ہیں۔ یہاں بازار سے مراد لطف خداوندی ہے۔ جو اُس قوت کا سرچشمہ ہے۔ جس کے ذریعے سے حسب و نحوہ صورتیں اختراع ہوتی ہیں۔ اور قوت باصرہ میں اُن کا ایسا انطباع ہوتا ہے۔ کہ جب تک دل میں وہ خواہش رہے۔ وہ انطباع بھی باقی رہے۔ ایسا انطباع نہ ہوگا۔ جو زایل ہو جائے۔ اور جس پر اختیار نہ ہو۔ جس طرح اس عالم دنیا میں خواب کی حالت ہے۔ یہ قدرت کسی شے کو موجود فی الخارج کر دینے کی قدرت سے بدرجہا زیادہ وسیع اور کامل ہے۔ کیونکہ جو چیز موجود فی الخارج ہوتی ہے۔ وہ (ایک آن میں) دو مکان میں موجود نہیں ہو سکتی۔ جب ایک جماعت اُس کے ساتھ مشغول اور اُس کے مشاہدہ اور دیکھ بھال میں مصروف ہو جائے گی۔ تو وہ چیز انہیں لوگوں کی محبوب بن جائے گی۔ اور باقی سب سے محبوب رہے گی۔ لیکن جس قدرت کا ہم ذکر کر رہے ہیں۔ وہ اس قدر وسیع ہے۔ کہ اُس میں کوئی تنگی اور روک نہیں ہو سکتی مثلاً اگر ایک چیز کو ہزار مکان میں ہزار ہزار آدمی ایک ہی حالت میں مشاہدہ کرنا

چاہیں گے۔ تو جس طرح اُن کا دل چاہے گا۔ اسی طرح اپنے اپنے مکان میں وہ سب اُس کا مشاہدہ کر سکیں گے۔ لیکن شخص موجود فی الخارج کی رویت ایک مکان سے زیادہ مکانوں میں نہیں۔ اور جب کہ خداوند تعالیٰ کی قدرت کی ایجاد میں کسی چیز کی کمی نہیں۔ تو عالمِ عقیبی کے احوال کو ایسے ہیج پر سمجھنا بہتر ہے۔ جو خواہشاتِ دلی کے لئے سب سے زیادہ وسیع اور سب سے زیادہ کامل معلوم ہو۔ اور اُن کے مناسب حال ہو۔

وجہ ثالث وجودِ عقلی ہے یعنی یہ کہ یہ لذاتِ حسی اُن لذاتِ عقلی کی مثالیں ہیں جو حسیات کے احاطے میں نہیں آتیں۔ لیکن لذاتِ عقلی کی بھی بہت سی اقسام ہیں۔ اور حسی لذتوں کی طرح اُن لذتوں کے بھی مختلف درجے ہیں۔ اس لئے لذاتِ حسی لذاتِ عقلی کی مثالیں ہیں۔ ہر حسی لذت جدا جدا لذتِ عقلی کی مثال ہے یعنی ہر لذت کا جو رتبہ عقلیات میں ہوگا۔ اس کے مقابل میں اُسی رتبہ کی لذتِ حسی اُس کی مثال ٹھہریگی۔ اس کی مثال یوں سمجھو۔ کہ اگر کسی نے خواب میں سبزہ اور آبِ رواں اور خوبصورت چہرہ۔ اور دودھ اور شہد اور شراب کی نہریں اور موتی اور جو اہر اور یا قوتوں سے سجے ہوئے درخت یا سونے چاندی کے محل یا جو اہر جرٹے تخت یا خدمت کرتے دست بستہ غلام کھڑے دیکھے۔ تو ضرور تعبیر دینے والا یہ تعبیر دے گا۔ کہ کوئی خوشی حاصل ہونے والی ہے۔ اور

خواب کے ہر امر کو صرف ایک قسم کی خوشی پر محمول نہ کرے گا۔ بلکہ ہر امر سے جدا جدا
 اقسام کی خوشی سمجھے گا۔ قرۃ العین یعنی آنکھ کی ٹھنڈک کئی قسم کی ہو سکتی ہے
 کسی کی انتہا علم اور انکشاف حقائق کے سرور پر ہوتی ہے۔ کسی کی ملک
 گیری اور حکمرانی کے سرور پر کسی کی دشمنوں کے زوال۔ کسی کی سچے دوستوں
 کے جمال پر ہوتی ہے۔ حالانکہ لذت و سرور کے لفظ کا اطلاق سب پر یکساں
 ہوتا ہے۔ ان لذتوں کے مرتبے جدا جدا ہیں۔ اور مزے جدا جدا۔ ایک مزا
 دوسرے مزے سے نہیں ملتا۔ پس چاہئے کہ لذات عقلی کو بھی اسی طرح
 سمجھا جائے، گو ان کی نسبت عام طور پر یہ کہا جاتا ہے۔ کہ ما لا عین ترات
 ولا اذن سمعت ولا خطر علی قلب بشر الا یہ یعنی اُس لذت کو نہ آنکھ
 نے دیکھا ہے۔ نہ کان نے سنا ہے۔ نہ اُس کے خیال کا قلب انسان میں
 گزر رہا ہے۔ پس یہ سب قسم کی لذتیں ممکن ہیں۔ ہو سکتا ہے کہ ایک ایک
 شخص کو ان سب اقسام کی لذتیں حاصل ہوں۔ یا ہر شخص کو اپنی قابلیت کے
 بموجب لذت مناسب عطا کی جائے۔ پس جو تقلید کے شیدا ہیں۔ اور
 صورت کے دل داوہ۔ اور اُن پر کشف معانی کا دروازہ نہیں کھلا۔ اُن کے
 لئے یہی صورتیں اور لذتیں متمثل ہو جائیں گی۔ لیکن جو حقیقت شناس اس
 عالم صوری اور اس کی حسی لذتوں کو ایچ سمجھتے ہیں۔ اُن کے لئے اُن لطیف
 خوشیوں اور لذات عقلی کا دروازہ کھولا جائے گا۔ جو اُن کی شان کے شایاں

ہوگا۔ اور جیسے اُن کے دل کے ارمان اور خواہشیں مختلف ہیں۔ تو کچھ بے بید نہیں
 کہ عقلی لذتیں اور ان کی مثالیں بھی مختلف ہوں، خدا کی قدرت بے انتہا
 ہے۔ قوت بشری اُس کے عجائبات پر حاوی ہونے سے قاصر ہے، رحمت
 الہی نے واسطہ نبوت کے ذریعے سے جمہور ظالمین کو صرف اسی قدر عجائبات
 بتلائے ہیں جن کا متحمل اُن کا فہم ہو سکے پس جس قدر وہ سمجھ گئے ہیں۔
 اُس کی تصدیق تو واجب ہی ہے۔ رہا اُن امور کا اقرار جو احاطہ فہم سے
 ماوراء ہے۔ سو یہ امر توفیق الہی پر منحصر ہے۔ فہم بشری یہاں عاجز ہے۔
 ان امور کا ادراک خود مالک مقتدر کے حضور میں مقام صدق میں حاصل
 ہوگا۔

یٰۤاَیُّهَا الَّذِیْنَ اٰمَنُوْا لَا تَتَّبِعُوْا اَیْدِیَ الَّذِیْنَ کَفَرُوْا فَاَنْتُمْ کَفِرُوْۤا بِمٰلِکِمْۙ وَہُمْ لَا یَعْلَمُوْنَۙ

النَّظَر

فی اجوبة الامام الھمام حجة الاسلام ابی حامد
محمد الغزالی نور اللہ تعالیٰ تعاضدہ عن المسائل الاربعة الباطنية

بِسْمِ اللّٰهِ الرَّحْمٰنِ الرَّحِیْمِ

جس زمانے میں امام غزالی مدرسہ نظامیہ بغداد میں درس دیتے تھے۔
الحاد کا سخت زور و شور تھا۔ زیادہ تعجب یہ کہ جو لوگ اپنے تئیں مسلمان
سمجھتے تھے۔ اور فرق اسلامیہ میں شمار کرتے تھے۔ ان میں سے بھی بعض
لوگ ایسے عقیدے رکھتے تھے جن کو صحیح سمجھنے کے بعد کسی طرح آدمی
مسلمان نہیں رہ سکتا۔ اس زمانے کے ملاحظہ میں ایک فرقہ تھا جس کو
تعلیمیہ بھی کہتے تھے۔ اور باطنیہ بھی اور ابا حبیہ بھی یہ لوگ نہایت بد عقیدہ
تھے۔ اور انہوں نے ملک میں بہت فتنہ و فساد برپا کر رکھا تھا۔ بغداد اور
ہمدان میں امام صاحب کے ہمراہ ان لوگوں کے مناظرے ہوئے۔ اور
ان کے خلاف میں امام صاحب نے متعدد تصانیف لکھیں یہ چار سوال
بھی جو اوپر مع جوابات بیان کئے گئے۔ منجملہ ان سوالات کے ہیں جو امام صاحب

سے ملحدوں نے بہت مشکل سمجھ کر پوچھے تھے، چونکہ اس قسم کے شبہات اس زمانے میں بھی لوگوں کے دلوں میں پیدا ہوتے ہیں۔ اور خلقت کو گمراہی میں ڈالتے ہیں۔ ہم نے مناسب جانا کہ امام صاحب نے جو کچھ ملحدوں کو جواب دیا تھا۔ اُس کا ترجمہ اردو میں عوام الناس کے فائدہ کے لئے

چھاپ دیں :

چونکہ امام صاحب کا اصل عربی جواب اب بالکل نایاب ہو گیا ہے۔ اور ہمیں بڑی مشکل سے ہاتھ آیا ہے۔ اس لئے ہم نے یہ بھی مناسب سمجھا کہ اس کو بھی ترجمہ کر کے ہمراہ چھاپ دیا جائے تاکہ وہ طبع ہو کر تلف ہو جانے سے محفوظ ہو جائے۔ اللہ الحمد کہ یہ کام رمضان المبارک ۱۴۱۳ھ ہجری میں

ختم ہوا :

کچھ عرصہ گزرا ہم سے ایک دوست نے چند سوالات نسبت معاد کے کئے تھے۔ وہ سوالات اور ان کے جواب میں جو کچھ ہم نے اُن سے تقریر کی تھی۔ وہ بھی بطور تہنہ النظر ہم نے چھاپ دیا ہے :

اس رسالے میں امام صاحب نے سبیل کے جواب میں جو کچھ فرمایا ہے۔ وہ بہت مختصر سی تقریر ہے۔ اور سرسری طور سے دیکھنے والے کی نظر میں اُس کا رتبہ ایک معمولی مثال سے زیادہ نہیں ہو سکتا۔ لیکن درحقیقت یہ بات نہیں ہے، منظر غائر سے دیکھا جائے تو معلوم ہوگا کہ

امام صاحب کی تقریر میں ایک نہایت مضبوط اصول مخفی ہے اور اگر اُس
اصول کو نگاہ رکھا جائے۔ تو اس سے دین کی بہت سی مشکلات حل
ہو جاتی ہیں۔ اور لائل شکوک و شبہات مٹ جاتے ہیں ہم چاہتے
ہیں کہ اُس اصول کو کھول کر وضاحت کے ساتھ بیان کر دیں۔ تاکہ پڑھنے
والوں کو امام صاحب کا مطلب بخوبی ذہن نشین ہو جائے۔ اور اُس اصول
کے سمجھ لینے سے دیگر مطالب دینیہ کے سمجھنے میں آسانی ہو جائے۔ وہ
اصول یہ ہے کہ انسان کو اُس کے اعمال کی جزا و سزا ملنا کوئی اصول جدید
یا غیر معمولی یعنی اس دنیا کے آئین و قوانین سے نرالا اصول نہیں ہے۔
جو موجب تخیر یا تشویش سمجھا جاسکے۔ مسبب الاسباب نے جو سلسلہ علت
و معلول کا بچھا دیا ہے۔ وہ اس قدر وسیع ہے۔ کہ اُس کی وسعت کو ہم الفاظ
تو کیا خیال کے ذریعہ سے بھی نہیں پاسکتے۔ اس کی ابتدا اور انتہا ہماری
نظر سے غائب اور ہماری عقل کی پرداز سے ماورا ہے۔ الفاظ کے ذریعے
سے ہم صرف اتنا ظاہر کرنے ہیں۔ کہ ازل اُس کی ابتداء ہے۔ اور ابد اُس
کی انتہاء ہے۔ ہم نوع انسان اور اس کے جملہ افعال و اعمال جسمانی یا روحانی
اور ان کی تاثیرات اُس غیر متناہی سلسلے کی چند کڑیاں ہیں۔ امام صاحب
کاروئے سخن اس تمام تقریر میں ان لوگوں سے ہے۔ جو انسان کی ہستی
کو گھانس پھونس کی سی ہستی نہیں سمجھتے۔ بلکہ اس فانی لباس کے اندر

ایک غیر فانی لباس مستتر مانتے ہیں جو لوگ اس عقیدہ کو تسلیم کرتے ہیں انہیں لامحالہ یہ بھی تسلیم کرنا پڑے گا۔ کہ اگر یہ عالم اسباب موجود ہے۔ تو ان کی ارواح ان کا لبدہائے عنصری کو چھوڑنے کے بعد سبب و سبب کے زبردست قانون کی حکومت سے خارج نہیں ہو سکتیں ہم اس عالم مادی کے جملہ اشیاء میں یہی زبردست قانون مشاہدہ کرتے ہیں۔ دنیا میں جو چیز فنا ہوتی ہے یعنی اپنی صورت نوعیہ بدلتی ہے۔ اس کے اجزائے سابق اسی غیر متغیر قانون کی تبعیت میں کام میں آتے رہتے ہیں۔ پس کوئی وجہ نہیں کہ ارواح انسانی اس قالب خاکی سے آزادی حاصل کرنے کے بعد اس قانون سے بھی آزاد اور خود سر ہو جائیں :-

اشیاء مادی یا غیر مادی ہمارے اجسام یا ارواح پر جو مختلف تاثرات پیدا کرتی ہیں۔ اس کے معلوم کرنے کا طریق بجز تجربہ و تصفیح و استقرار کے اور کچھ نہیں ہے۔ اشیاء مادی یا غیر مادی کی خاص خاص قسم کے خواص دریافت کرنے اور ان کو مدون و مرتب کر لینے سے دنیا میں خاص خاص علوم حکمیہ پیدا ہوئے ہیں مثلاً علم الطبیعیہ۔ علم الیکیمیاء۔ علم طب وغیرہ جن لوگوں نے جن جن علوم کے ساتھ خاص اعتنا کیا ہے۔ وہ ان علوم کے ماہرین یا امام کہلاتے ہیں۔ اور ان کے تجربہ و استقرار کو دوسرے لوگوں نے جو ان علوم میں دستگاہ نہیں رکھتے تھے بطور مسلمات مان لیا ہے :-

جن لوگوں نے ساہا سال کی مجاہدات و تزکیہ نفس کے بعد روح کے
 افعال و اعمال پر غور کی ہے۔ انہوں نے اپنے تجربہ سے یہ بات پائی ہے۔ کہ
 بعض افعال انسانی روح کے لئے بالخاصہ باعث سعادت ہوتے ہیں۔ اور
 بعض موجب شقاوت۔ بعینہ جس طرح بعض اشیاء ابدان انسانی کے لئے
 مضر صحت ہوتی ہیں۔ اور بعض مفید صحت، ضروری ہے کہ اعمال کی اس قسم کی
 تاثیرات سے وہی لوگ پورے واقف ہوں۔ جو اس علم کے ماہر ہیں۔ مگر
 یہ تاثیرات ایسی بھی نہیں ہوتیں۔ کہ متوسط درجہ کی واقفیت کے لوگ فی الجملہ
 اُس کی تصدیق یا تائید سے محض عاجز ہوں، ان اعمال کی تاثیرات روح پر
 ہر دم اور ہر آن ہوتی رہتی ہیں۔ مگر ان کا احساس کامل طور پر صرف اُس
 حالت میں ہو سکتا ہے۔ جب روح کو علایق و مشاغل دنیائے تجرد حاصل
 ہوتا ہے۔ اور چونکہ کوشش و عادت ریاضت اور مجاہدات سے بھی کسی
 حد تک تجرد انسان کو حاصل ہو سکتا ہے۔ اور بعض اوقات خاص خاص امور
 انسان کی توجہ کو ایسے ہمہ تن اپنے میں جذب کر لیتے ہیں۔ کہ انسان کے دل
 کو ماسوا سے ذہول ہو جاتا ہے۔ اس لئے یہ سب صورتیں فی الجملہ تجرد کی
 ہیں۔ ان حالتوں میں جن کو تجرد حقیقی کا ادنیٰ سا نمونہ یا نطل کہنا چاہئے
 انسان کچھ قدر قلیل اندازہ کر سکتا ہے۔ کہ اُس کے اعمال کی تاثیرات اُس
 کے قلب پر کیا پڑتی ہے۔

جن لوگوں نے اپنے اعمال سیٹھ پر حقیقتاً ناموم ہو کر تو بتہ انصوح کی
 ہے۔ اُن کے بریاں دل اور گریاں چشم نے اُن کو اسی دنیا میں جہنم کے
 ہمیت ناک عذاب کا نمونہ دکھا دیا ہے۔ دنیا کے معزز و نامور لوگ ایسے امور
 کے باعث جن سے ان کی ناموری اور جاہ و ریاست پر داغ لگتا ہے۔
 ایسے ایسے عذابوں میں گرفتار ہوتے ہیں۔ کہ بجز خودکشی کے کوئی طریق
 نجات نہیں پاتے، عموماً خودکشیوں کی مثالیں ثبوت اس امر کا ہیں۔ کہ
 ان کشتگان گناہ کے روحوں پر وہ صدمہ پہنچا جن کے مقابلے میں دنیا
 کی عزیز زندگی کا کوئی لطف باقی نہ رہا۔ لیکن جب اس تجرد پر غور کی جائے
 جو اس دنیا میں ہم وابستگانِ علایق دنیا اور دلدادگانِ حطام دنیا کو ہو سکتا
 ہے۔ اور اُس کا مقابلہ تجرد حقیقی اور انقطاع کلی سے کیا جائے۔ جو بجا
 حاصل ہوتا ہے۔ تو یہ تجرد و تجرد ہی معلوم نہیں ہوتا۔ اور جب اس سرسری تجرد
 میں روح کی تافہی اس حد تک دردناک ہو جاتی ہے۔ کہ خودکشی پر آمادہ
 کرتی ہے۔ تو اُس تجرد کی حالت میں جو اُس سے لاکھوں گنا زیادہ ہوگا
 گنہگار کا حال ایسی زندگی میں کہ لا یموت فیہ ولا یحییٰ کیا ہوگا۔ ہا ہی
 زندگی ایک کلور و فورم کی بیہوشی ہے جس نے ہمارے احساسِ الم کو
 مخدرو بے حس کر رکھا ہے۔ کما قال صلی اللہ علیہ وسلم الناس نيام
 اذا ماتوا انبھوا الحدیث۔ اور اس بیہوشی میں ایک ایک گناہ روح

پرنشتر بڑان کی طرح زخم لگا رہے جس دن یہ بیہوشی اترے گی اور پر وہ
 اٹھایا جائے گا۔ کما قال اللہ تعالیٰ عز وجل فکشفنا عنک عطاءک فبصرک
 الیوم حدید الایہ ہم اپنے تئیں سر سے پاؤں تک زخم و آبلہ سے مجروح
 و بیتاب پاویں گے ۛ

ہماری روح قلب تصویر عکسی کے آئینہ کی مانند ہے کہ جو کچھ اس کے
 مقابل ہوتا ہے۔ اُس کا عکس بقدر زمان تقابل غیر معلوم طور پر اُس پر منطبع
 ہو جاتا ہے۔ مگر ہم کو ان جسمانی آنکھوں سے کوئی اثر یا تغیر اُس پر نظر نہیں
 آتا جب اس آئینہ پر ایک عمل کمیا آتی کیا جاتا ہے۔ تو وہ نقوش نا پدید فوراً
 پدیدار ہو جاتے ہیں۔ اسی طرح ہمارے ایک ایک افعال سنیہ و حسہ
 ہماری روح پر آثار غیر ریہ و غیر محسوسہ ڈالتے ہیں۔ اور وہ تاحیات غیر
 محسوس و غیر معلوم رہتے ہیں۔ مگر جب یہ مدہوشی دور ہوئی۔ اور آنکھ کھلی۔
 جس کو غلطی سے آنکھ بند ہونا کہتے ہیں۔ و اذا هضد بالساہراہ تو ہم اپنا ایک
 ایک کام۔ ایک ایک بات۔ ایک ایک ارادہ۔ ایک ایک خطرہ بے کم و کاست
 لکھا ہوا موجود پاتے ہیں۔ کیا دکھ دیں گے۔ بچھو کے ڈنک۔ زخم پر نمک
 پاشی۔ برچھی کی انی تلوار کی دھار۔ جو اب ہلکا سا گناہ اُس عالم تجرد میں
 بیچارہ گنہگار کو ستائے اور دل کو دکھائے اور جلائے گا۔ کما قال عز وجل
 نار اللہ الموقدۃ اللتی تطلع علی الاسفدہ الایہ پس عذاب آخرت کونی

نئی اور انوکھی چیز نہیں۔ جو موجب تذبذب یا تشکیک فی الدین ہو جس حکیم نے سقمونیا کو مہلک للصفرا قرار دیا جس حکیم نے سم الفار کو مہلک علایسان ٹھہرایا۔ اسی حکیم نے جھوٹ اور چوری اور فواحش کو باعث عذاب و عانی قرار دیا جس طرح اس بات کی کوئی وجہ نہیں بتا سکتا۔ کہ سم الفار میں ایسی تاثیر کیوں رکھی جس سے بدن جاندار کو بڑی اذیت پہنچتی ہے۔ اسی طرح ہم اس امر کی وجہ بتانے سے بھی قاصر ہیں کہ جھوٹ بولنے سے روح کو کیوں تکلیف و عذاب ہوتا ہے ؟

عذاب آخرت کی نسبت کہا جاتا ہے۔ کہ یہ امر خلاف قیاس و خلاف عقل ہے۔ کیونکہ خداوند تعالیٰ کی عظمت کے آگے اس کے عاجز بندے ایک پشے کے برابر بھی حقیقت نہیں رکھتے۔ پس اللہ تعالیٰ کا ان کو درناک عذابوں میں مبتلا کرنا اس کی عظمت اور اس کی صفت رحمان و رحیم کے برسر خلاف ہے ؟

مگر یہ شبہ بڑا بھاری دھوکا ہے۔ اور انسان کو گناہ پر دلیر کرنے والا اور عاقبت خراب کرنے والا ہے۔ اس مقام پر اس سے بحث نہیں کہ خدا تعالیٰ رحمان و رحیم ہے یا نہیں۔ اور ہے تو کس معنی میں۔ بلکہ دیکھنا یہ ہے کہ بندوں کو تکلیف دینا بھی اس کے کسی نظام میں داخل اور اس کی مرضی کے مطابق ہے یا نہیں۔ کیونکہ ہم جو کچھ صفات جناب باری کے لئے قرار

دیں گے۔ وہ ان واقعات وجودی کی بنا پر دیں گے۔ نہ یہ کہ فرضی طور پر چند
 صفات قرار دیکر خواہ مخواہ ان کے مطابق واقعات کا وجود تسلیم کریں۔ پس
 کون شک کر سکتا ہے۔ کہ اس دنیا کا انتظام بھی اسی رحمان رحیم کا بنایا ہوا
 ہے۔ اور اسی کی مرضی سے بنا ہے۔ اب کون نہیں جانتا کہ اسی نظام دنیا
 کے قواعد و قوانین کے رو سے دنیا میں کیا کیا آفتیں اور بلائیں بچا ہے
 انسان کے لئے موجود ہیں۔ ہلاکوں معصوم بے زبان بچے اپنے پیارے
 ماں باپ کی ظالم موت کے ہاتھ سے یتیم ہو کر روتے اور بللاتے رہ جاتے
 ہیں۔ ہزاروں مائیں اپنے بے کس پھول سے بچوں کو اپنی گودوں میں تڑپ
 تڑپ کر جان دیتے دکھیتی ہیں۔ دنیا میں کچھ کاٹتے ہیں۔ سانپ ڈستے
 ہیں۔ بھیڑیے اور شیر چیتے جانوروں کو چیر بھاڑ کر نگل جاتے ہیں۔ بچلیاں
 گرتی ہیں۔ دبائیں آتی ہیں۔ جو گنہگار اور بے گناہ کسی میں تمیز نہیں کرتیں
 نیک اور بد مسلمان اور کافر سب کا صفایا کر جاتی ہیں۔ کیا خدا کے رحمان و
 رحیم ہونے کی وجہ سے ان واقعات نفس الامری سے انکار ہو سکتا ہے؟
 ہرگز نہیں۔ پس جب نظام الہی میں اختلاف نہیں۔ اور اس کے قوانین
 میں تبدیل و تحویل کو راہ نہیں۔ تو ضرور ہے۔ کہ یہی سلسلہ قوانین جو
 ابتدائے آفرینش عالم سے جاری ہے۔ ہمیشہ ہمیش جاری رہے۔ بالیقین
 مشکلیں اس قسم کے جتنے اعتراض عالم آخرت پر کرتے ہیں۔ وہ ہی

اعتراضات نظام عالم دنیا پر وارد ہوتے ہیں۔ پھر وہ ایسے اعتراض اس عالم کے نظام پر کیوں نہیں کرتے؟ وہ کیوں نہیں سنکھیا کھا لیتے یہ کہہ کر کہ خدا رحمان و رحیم ہے۔ اُس نے ہرگز ایسی شے پیدا نہ کی ہوگی۔ جو اُس کی عاجز مخلوق کی آنتوں کو کاٹ ڈالے۔ اور موجب ہلاکت ہو۔ وہ کیوں نہیں کہتا کہ میں کو دپرٹے۔ اس یقین سے کہ رحمان رحیم ان کو سنبھال لے گا۔ وہ کیوں نہیں آگ میں گھس جاتے یہ جان کر کہ اللہ تعالیٰ اپنی رحمت سے محفوظ رکھے گا؟

اسی قبیل سے وہ شہرہ ہے جو خداوند تعالیٰ کی صفت استغناء پر مبنی ہے۔ جب ہم اسی دنیا میں ہزاروں امور ایسے دیکھتے ہیں۔ کہ بظاہر اللہ کو ان کی ہرگز ضرورت یا احتیاج نہیں ہو سکتی۔ تاہم چار و ناچار سلسلہ سبب و مسبب میں وہ گھسے ہوئے چلے آتے اور واقع ہوتے ہیں۔ تو پھر یہی امور عالم عقبے کے باب میں کیوں موجب تشویش و تخیر و تشکیک ہوں بلکہ جس طرح سچی شریعت کے پرکھنے والوں نے خداوند تعالیٰ کے قول و فعل یعنی قوانین فطرت و دین الہی میں مطابقت ضروری امر قرار دیا ہے اسی طرح بلکہ اس سے بھی مقدم طور پر یہ یاد رکھنا چاہئے۔ کہ جو مشکلات معانی کلام الہی کے سمجھنے میں واقع ہوتی ہیں ویسی ہی مشکلات صحیفہ فطرت کے سمجھنے میں پیش آتی ہیں جن شہادت اور دقتوں سے اُس کا ایک قانون

پڑ ہے۔ انہیں دقتوں سے اُس کا دوسرا قانون مملو ہے + یہ مشکلات بجائے
تجیر و تشویش پیدا کرنے کے اُس واحد احد کی صفت یکرنگی کی نہایت
قوی شہادت دے رہی ہیں پس ہمیں اُس کے قوانین کے سمجھنے اور
کلام اللہ کے فہم معانی میں بھی ہمیں یک رنگی اختیار کرنا اور تناقضات سے
بچنا لازم و واجب ہے۔ ان میں تناقضات پیدا کرنا اور ایک کو دوسرے
کا خلاف جاننا یا نظام الہی کے ایک حصے کو ماننا اور دوسرے سے انکار
کرنا مومن مسلمان کو شایاں نہیں ہے۔

امام صاحب نے جو محال اور متبعید میں فرق بیان کیا ہے۔ وہ یاد
رکھنے کے لائق ہے خصوصاً متفلسفین انگریزی خوانوں کے لئے جو ذرا
ذرا سی بات پر بے سوچے سمجھے اناپ سناپ حکم لگا دیتے ہیں۔ کہ یہ ناممکن
ہے + ناممکن امور حقیقت میں وہی ہیں جن کا ہونا عقل جائز نہیں ٹھیراتی
مثلاً عقل سلیم قبول نہیں کرتی۔ کہ دو اور دو پانچ ہوتے ہیں۔ پس دو کا
پانچ ہونا بلاشبہ ناممکن ہے۔ لیکن یہ نہیں ہو سکتا کہ اُن سب امور کو
جن کی علت کو ہم نہیں سمجھ سکتے۔ اور جن کی ماہیت تک ہمارا علم ابھی نہیں
پہنچا۔ ناممکن کہیں۔ اگر کوئی ایسا امر ہمارے روبرو بیان کیا جائے گا
تو ہم بیان کرنے والے سے اُس امر کے وقوع کا ثبوت طلب کریں گے +
اگر وہ اس ثبوت میں قاصر رہے گا۔ تو ہم اُس امر کو تسلیم نہیں کریں گے۔

نہ اس بنا پر کہ وہ محال ہے۔ بلکہ اس بنا پر کہ وہ ثابت نہیں۔ لیکن اگر اس
 امر کا وقوع ایسی شہادت سے جو اس قسم کے امور کے وقوع ثابت کرنے
 کے لئے درکار ہے متیقن ہو جائے۔ تو ہم کو لا محالہ امر مذکور تسلیم کرنا پڑے گا
 گو اس کی حقیقت اور ماہیت کو ہم نہ سمجھیں۔ ایسے امر کو ہم ناممکن نہیں کہتے
 بلکہ مجہول الکنہ کہتے ہیں یعنی ایسا امر جس کی کنہ ماہیت معلوم نہیں۔ پس
 اگر احکام شرع میں کوئی حکم اس قبیل کا ہو۔ تو اس پر محض اس وجہ
 سے کہ اس کو ہم سمجھ نہیں سکتے۔ کیوں کہ اعتراض ہو سکتا ہے کہ کیا حکمت
 جدیدہ کے مسائل میں جن پر اس زمانہ کے متفلسفین فریفتہ اور بعض جہال
 نادیدہ شیفٹہ ہیں۔ ایسے امور نہیں پائے جاتے۔ کہ اگر ان کے وقوع کا
 ثبوت نہ ہوتا۔ تو قانون قدرت کو غیر متغیر ماننے والے اپنی عقل کے رو
 سے اس کے خلاف حکم لگاتے۔ مثلاً حکمت جدیدہ کے رو سے حرارت
 اجزاء اجسام مادی کو رفیق کر کے پھیلائے والی۔ اور برودت ان اجزاء کو
 کشیف کر کے ایک دوسرے کے قریب لانے والی ہے۔ بائیں ہمہ ہم پاتے
 ہیں۔ کہ منجھ پانی بہ نسبت سیال پانی کے زیادہ جگہ لیتا ہے، اگر یہ امر
 تجربے سے ثابت نہ ہوا ہوتا۔ تو قوانین قدرت کے کیساں ہونے کی
 بنا پر قیاس منقضی اس امر کا تھا۔ کہ چونکہ برودت اجزاء کو کشیف کر کے
 ایک دوسرے کے بہت قریب لاتی ہے۔ اس لئے برونہ کے لئے

پسنت پانی کے کم جبکہ درکار ہوتی ہوگی ۛ

علائے القیاس اگر آہ مخارج الہوا کے ذریعے سے ایک بڑی لبنی نملکی
 میں سے جو سطح آب پر عمودی طور پر کھڑی ہو۔ ہوا خارج کر کے خلا پیدا کر دیا
 جائے۔ تو قوانین قدرت پر غور کرنے سے قیاس مقتضی اس امر کا ہے۔ کہ نملکی کے
 اندر کی ہوا خارج ہو جانے سے جس قدر دباؤ بیرونی طبقہ ہوا کا سطح آب پر
 پڑا ہے۔ اسی اندازہ سے پانی نملکی میں چڑھے گا۔ لیکن ایسا نہیں ہوتا۔
 بلکہ صرف ایک بلندی خاص تک پانی چڑھتا ہے۔ اور اُس سے اوپر خواہ
 کتنا ہی خلا موجود ہو نہیں چڑھ سکتا۔ جو کوتاہ عقل بعض امور وارہ شرع کو
 اس وجہ سے خلاف عقل ٹھہراتے ہیں کہ وہ سمجھ میں نہیں آتے۔ وہ اپنی
 حکمت کے اس مسئلہ کو خلاف عقل کیوں نہیں ٹھہراتے۔ کہ باوجود خلا موجود
 ہونے کے۔ اور باوجود اس کے کہ سطح آب پر طبقہ ہوا کا ہزاروں من بوجھ
 پڑا ہوا ہے۔ پھر پانی خلا میں کیوں نہیں چڑھتا؟ جو لوگ صداقت و
 حقیقت کے جویاں اور اللہ کی حکمتوں کے معلوم کرنے کے راہ میں بولیاں
 ہیں۔ ان کو اُس کے قول و فعل کو اس طرح باہم ٹکرانا یا لڑانا نہیں چاہئے
 بلکہ ان میں آشتی پیدا کرنے کا طریق اختیار کرنا چاہئے۔ اُس کے کلام
 کے سمجھنے کو صحیفہ فطرت کا مطالعہ کرنا چاہئے۔ جس سے حکمت جدیدہ کی
 کتابیں مستحون ہیں۔ اور صحیفہ فطرت کے نگار شش کنندہ کی مرضی معلوم

کرنے کو کلام پاک کی تلاوت چاہتے جس میں یہ حقایق و معارف کمون

ہیں ❖

حاشیہ - معاد کے لذایذ و آلام پر جو کچھ امام صاحب نے تحریر فرمایا ہے۔ اُس کی نسبت ہم یہاں کچھ لکھنا نہیں چاہتے۔ اُس کو ہم نے اپنی کتاب سبیل الرشاد فی حقیقتہ المعاد میں تفصیل کے ساتھ لکھا ہے۔ جو

عنقریب چھپنے والی ہے ❖

امام صاحب نے خواب اور قوت متخیلہ کے اختراعات میں یہ فرق نکالا ہے کہ حالت خواب میں جو کچھ دکھائی دیتا ہے۔ اُس کی صورت انطباعیہ باصرہ میں موجود ہوتی ہے۔ اور متخیلہ کی صورت مخترعہ میں یہ نہیں ہوتا۔ مگر یہ فرق ہماری سمجھ میں نہیں آیا ❖

ہماری رائے میں تخیلات بیداری اور تخیلات خواب میں لمجاظ ماہیت کچھ فرق نہیں ہے۔ بجز اس کے کہ خواب میں خواص ظاہری کے تعطل کی وجہ سے متخیلہ کو اپنی بلند پروازیوں کے لئے بے حد وسیع میدان اور فرصت ملتی ہے۔ اس وجہ سے خواب کے تخیلات بیداری کے تخیلات کی نسبت زیادہ قوی اور زیادہ موثر ہوتے ہیں۔ لیکن خواب میں جو کچھ دکھائی دیتا ہے اُس کی صورت انطباعیہ ہرگز باصرہ میں موجود نہیں ہوتی۔ بلکہ باصرہ میں ہونا بھی منجملہ تخیلات کے ہے ❖

ایک دوست کے ساتھ مکالمہ

دوست - میں نے سنا ہے کہ امام غزالی کا یہ مذہب ہے کہ قیامت کو عذاب و ذاب کچھ نہیں ہوگا۔ یہ صرف خیالی باتیں ہیں۔ پھر خیالی عذابوں سے کیا ڈرنا اور خیالی لذتوں سے کیا خوش ہونا چاہئے؟

میں - آپ یقیناً امام صاحب کا مطلب نہیں سمجھے۔ اسی واسطے آپ کے دل میں وجود خیالی کی کچھ وقعت نہیں ہے۔ بلحاظ ان آثار کے جو وجود حسی یا وجود خیالی سے معاویہ میں پیدا ہو سکتے ہیں۔ ہم کو دونوں قسم کے وجود میں کچھ فرق نہیں معلوم ہوتا۔ جو کچھ فرق اس عالم میں ہم دونوں قسم کے وجودوں میں دیکھتے ہیں۔ اُس کی یہ وجہ ہے کہ ہم پر دو مختلف حالتیں خواب اور بیداری کی یکے بعد دیگرے طاری ہوتی رہتی ہیں۔ اگر ہم ہمیشہ حالت خواب میں رہیں۔ اور اس حالت میں کوئی تبدیلی نہ واقع ہو۔ تو اُس خوشی یا رنج کو جو خواب میں منظر آتا ہے۔ ہم حقیقی ہی سمجھا کریں۔ اور اُس سے اُسی طرح متاثر ہو کریں جس طرح واقعی رنج و خوشی سے ہوا کرتے ہیں۔ لیکن چونکہ خواب کے بعد فوراً حالت بیداری اُس دھوکے کو کھول دیتی ہے۔ اور ظاہر کر دیتی ہے کہ خواب تھا جو کچھ کہ دیکھا جو سنا افسانہ تھا۔ اس واسطے ہمارے دل میں خواب کے واقعات کی وقعت نہیں ہے

لیکن حالت بعد المات میں چونکہ اس قسم کا تغیر حالت نہ ہوگا۔ اس واسطے
 وہ حالت گویا خیال سے زیادہ رتبہ نہ رکھتی ہو۔ مگر اس حالت میں موجبات الم
 یالذت کا خیال وہ ہی اثر پیدا کرے گا۔ جو حقیقی موجبات الم ولذت بالطبع
 پیدا کرتے ہیں۔ گویا اس وقت وجود خیالی وجود حسی کا ہی حکم رکھے گا۔
 دوست۔ میں اس بات کو صاف طور پر نہیں سمجھا۔ کہ ایک چیز کا وجود
 تو ہو خیالی۔ اور وہ حکم رکھے وجود حسی کا۔ اس کو کسی مثال سے سمجھائیے۔
 میں۔ عزیز من۔ وجود حسی اور وجود خیالی کے تفرقہ کا علم محض تغیر حالت
 انسانی پر منحصر ہے۔ خیال کو خیال یا خواب اسی وقت سمجھا جاتا ہے جب
 وہ حالت باقی نہیں رہتی۔ اگر وہ حالت علی الدوام باقی رہے۔ تو وہ حالت
 خیالی ہو کر حسی کا حکم رکھے گی یا نہیں؟ میں آپ کو یہ کوئی انوکھی بات نہیں
 سنارہا ہوں۔ بلکہ یہ بات ہر روز کے مشاہدے اور تجربے کی ہے۔ کہ ہم
 سخت متوحش اور ڈرانے والے خواب دیکھتے ہیں۔ اور ڈر جاتے ہیں۔ بعضے
 وقت ڈر کر چیخیں بھی مارنے لگتے ہیں۔ اب اگر کوئی ہم کو یوں سمجھائے۔ کہ
 یہ تو محض خیالی خوف تھا۔ اس سے ڈرنا نہیں چاہئے۔ تو یہ کہنا صحیح نہ ہوگا۔
 کیونکہ اس کا خیال ہونا تو بیداری میں معلوم ہوتا ہے۔ اگر وہ خواب یوں
 ہی جاری رہے۔ تو تم خیال کرو۔ کہ سونے والے کے روح کو کس قدر ایذا
 ہوگی۔ بلکہ ہمارا یہ کہنا بھی فضول ہے کہ اس کا خیال ہونا بیداری میں معلوم

ہوتا ہے۔ کیونکہ اگر حالت خواب میں بھی اُس کا خیال ہو جانا معلوم ہو تب بھی احساسِ الم میں اُس سے کوئی تخفیف متصور نہیں ہو سکتی۔ تا وقتیکہ وہ حالت خواب ہی منقطع نہ ہو۔

اس کی مزید مثال کے لئے تم اپنی اس موجودہ زندگی دنیوی پر ہی غور کرو۔ جس کی نسبت بعض حکماء کی رائے ہے۔ کہ محض وہم و خیال ہے۔ اور کوئی واقعی وجود نہیں رکھتی۔ ان حکماء کی دلائل ایسی نہیں ہیں۔ کہ ان کو کوئی آسانی سے توڑ سکے۔ مذہباً بھی اس خیال کی تردید نہیں ہو سکتی۔ بلکہ بعض روایات سے اس خیال کی آؤتاید ہوتی ہے۔ مثلاً رسولِ خدا صلعم کا فرمانا کہ الناس نیناموا اذا ماتوا انبتھوا یعنی اہل دنیا خواب میں ہیں جب مریں گے تو جاگیں گے۔ الحدیث لیکن اس یقین سے کہ یہ عالم وہم و خیال ہے۔ اس کے احساسات بے تاثیر نہیں سمجھے جاسکتے۔ اور اُس کے دکھ درد بے اعتبار نہیں ٹھیر سکتے۔ اگر کوئی شخص حکما مذکور کا پیڑوھو کر یا اس فرمودہ نبوی کو صحیح سمجھ کر اس دنیا کو وہم سمجھے۔ تو کیا وہ اس دنیا کے دکھ درد میں کچھ تخفیف پائے گا؟ کیا وہ اس یقین سے کہ ہم اور ہمارے احساسات سب خیالی ہیں۔ وہ اپنا ہاتھ بچھو کے ڈنک کے آگے رکھ سکتا ہے۔ یا ہاتھ پر چلتی آگ لے سکتا ہے؟ ہرگز نہیں۔ پس جب اس عالم کے خیال ہونے کا یقین اس عالم کی تکلیفوں کے

احساس میں مطلق ضعف پیدا نہیں کرتا۔ تو عقبتے کے حالات کی نسبت
 اس قسم کا یقین ان حالات و کیفیات کو بے اثر کیونکر ٹھہرا سکتا ہے ؟
 دوست۔ ہاں اب تو میں بخوبی سمجھ گیا۔ یوں کہو نہ کہ جملہ لذائذ و آلام ہمارے
 لئے تو واقعی ہوں گے۔ خیالی ہوں گے۔ تو شاید خدا کے لئے ہوں گے۔
 جس طرح یہ زندگی شاید خدا کے نزدیک خیالی ہو۔ مگر ہمارے لئے احساسات
 کے باب میں واقعی ہے۔ ان احساسات کے اثروں سے ہم کسی طرح نہیں
 نکل سکتے ؟

میں۔ ہاں اب آپ نے ٹھیک سمجھا۔ کہنے معاد کی نسبت آپ کو کچھ اور
 شبہ تو باقی نہیں ہے ؟

دوست۔ معاد کے متعلق دو تین باتیں اور میرے دل میں کھٹکا کرتی ہیں
 کہنے تو وہ بھی عرض کر دوں ؟
 میں۔ شوق سے فرمائیے ؟

دوست۔ میرے دل میں ہمیشہ یہ شبہ کھٹکتا ہے۔ کہ حقوق عباد کی نسبت
 اس قدر زور کیوں دیا گیا ہے۔ کہ اس کے متعلق ذرا سے گناہ کے لئے
 بھی بڑے بڑے عذاب بیان کئے گئے ہیں۔ میں سوچا کرتا ہوں۔ کہ قیامت
 کے روز جب ہر شخص اپنے اپنے اعمال کے نتیجوں میں گرفتار ہلا اور جو اس
 باختہ ہوگا۔ اور یہ حال ہوگا کہ یفرا المرء من اخیہ و امہ و ابیہ و صاحبہ

وہینہ لکل امرائی منہم یومئذ شان یغنیہ۔ یعنی آدمی چھوڑ بھاگے گا
اپنے بھائی کو۔ اور اپنی ماں کو۔ اور اپنے باپ کو۔ اور اپنی بی بی کو۔ اور اپنی
اولاد کو۔ ہر ایک کو اپنے اپنے حال کی پڑی ہوگی۔ دوسرے کے پوچھنے
کی سُدھ نہ ہوگی۔ اُس وقت اس کو اتنی مہلت کہاں ہوگی۔ کہ وہ رب العلیین
کے روبرو اُس ہولناک اور وحشت خیز حالت میں یہ دعوے پیش کرے

کہ فلاں شخص کے ذمے میرے چار پیسے نکلتے ہیں ؟

میں۔ شفیق من آپ نے اصول مجازاۃ کو یعنی اُس اصول کو جس کے مطابق
انسان کو اعمال کی جزا ملے گی سنجوبی نہیں سمجھا، آپ نے اس کو دنیاوی عدالتوں
کے اصول پر قیاس کیا ہے۔ جہاں حقوق مالی کی نسبت ہر دعوے میں جانب
مدعی پیش ہونا ضرور ہے، اعمال انسانی جزا کا یہ طریق نہیں ہے۔ وہ اس
طبعی قانون قدرت پر مبنی ہے جس کے مطابق پانی سے پیاس بجھتی ہے
کھانے سے بھوک مٹتی ہے۔ آگ سے سوزش پیدا ہوتی ہے، اسی طرح
جزا و سزا کا ملنا ایک اضطراری قانون ہے، باروت کو آگ لگا کر کیا یہ
توقع رکھ سکتے ہیں۔ کہ اس کا شعلہ بجک کر کے نہ اڑ جائے گا؟ جو حال باروت
اور آگ کا ہے۔ وہ ہی حال روح اور گناہ کا ہے، گناہ روح کو ہلاک کرنے
والا۔ اور اُس کو سخت ایذا پہنچانے والا ہے، اور اس کے اس طبعی اثر کو
کوئی چیز دنیا میں روک نہیں سکتی، گناہ کے سرزد ہونے سے جو داغ حکم یا

قانون الہی سے رُوح پر لگتا ہے۔ اُس کے دھونے اور کلمات الہی کے
 مٹانے کے لئے سات سمندر کا پانی لاؤ۔ تَوَلَيْفَدَ الْبَحْرُ قَبْلَ اَنْ تَنْفَدَ
 کلماتِ ہابی ولو جئنا بمثله مددا۔ یعنی وہ پانی ختم ہو جاوے گا۔ لیکن وہ
 امنٹ داغ نہ جائے گا۔

ہمارے جملہ افعال و حرکات و خطرات ہر آن رُوح پر بے معلوم اور
 بے ارادہ اپنا اپنا اثر ڈالتے رہتے ہیں جب تک ہم سے گناہ سرزد
 نہیں ہوتا۔ اُس وقت تک ہمارے ارادہ کا اُس پر بس چلتا ہے لیکن
 جب گناہ سرزد ہو چکتا ہے۔ تو پھر اُس کے اثر کو جو رُوح پر ہونے والا
 ہے۔ کوئی چیز کسی طرح نہیں روک سکتی گناہوں کے یہ کوچے جو ہر وقت
 رُوح کو زخمی کرتے ہیں۔ محسوس نہیں ہوتے۔ مگر جب موت کے ذریعے سے
 عالم مادی کے حجابات کثافت اٹھ جاتے ہیں۔ اور جو چیزیں آنکھ سے
 اوجھل تھیں۔ وہ نظر آنے لگتی ہیں۔ تو انسان نے جس جس راہ میں قدم
 اٹھایا ہے۔ یہ گوشت پوست کا قدم نہیں۔ بلکہ جس جس راہ میں اُس کے
 ارادہ کا قدم چلا ہے۔ اُس کے گہرے نقش محفوظ اور موجود باقی رہتے
 ہیں۔ کما قال عزوجل وجدوا عملوا احاضرا۔ الامتہ۔ وعملت نفس ما قدمت
 واعترت وعملت نفس ما احضرت فمن لعل مثقال ذرۃ خیرا یبرہ ومن لعل
 مثقال ذرۃ شر ابرہ ۛ یعنی اپنا کیا موجود پائیں گے۔ رُوح کو اپنے سب

اگلے پچھلے اعمال معلوم ہو جائیں گے۔ وہ جان لے گی کہ اُس دن کے لئے
اُس نے کیا بھیجا ہے۔ اگر ذرہ بھر بھی نیکی کی ہوگی۔ تو وہاں وہ موجود
پائے گا۔ اور اگر ذرہ بھر بدی کی ہوگی۔ تو وہ وہاں پائے گا۔

اے عزیز اس خیال کو دور کر دو۔ کہ قیامت کو ہم سے صرف دعوتے
پیش ہونے پر مواخذہ ہوگا۔ اور دعوتے کا حوصلہ اُس وقت بھلا کس کو
ہوگا۔ اے عزیز وہاں تو اُن اعمال پر بھی مواخذہ ہونا ہے۔ جو حقوق عباد
کے متعلق ہم سے سرزد ہوتے۔ لیکن اُن اعمال کا علم یا اُن سے کوئی
نقصان فی الواقع دوسرے شخص کو نہیں پہنچا۔

دوست۔ مجھے تو آپ کی تقریر نے بہت ڈرا دیا۔ اور بائوس بھی کر ڈالا۔
اگر گناہ ایسا خطرناک ہے تو یہ کہو کہ گناہ کے بخشے جانے کی کوئی صورت
نہیں۔

میں۔ بے شک جب روح انسانی کسی گناہ کا اثر کتاب کر لیتی ہے
تو وہ اثر اس سے زایل نہیں ہوتا۔ تا وقتیکہ اس کی میعاد مقررہ نہ گزر جائے۔
یہ بات کچھ تعجب کی نہیں ہے۔ اس دنیا میں بھی یہی حال ہے۔ جب تمہارا
جسم کسی عارضہ یا آفر کسی قسم کی تکلیف سے دکھ پاتا ہے۔ تو جب تک
سبب تکلیف موجود رہتا ہے۔ وہ دکھ بھی موجود رہتا ہے۔ تمہارا دکھ
اگر کبھی چنگاری سے جلا ہوگا۔ تو تم نے دیکھا ہوگا۔ کہ کبھی اُس کی جلن

گھنٹے دو گھنٹے میں رفع ہو گئی ہوگی۔ کبھی دن بھر میں بھی رفع نہ ہوئی ہوگی۔
 کبھی آبلہ اور زخم پر پڑ کر اُس کے اندمال میں بہتے لگے ہوں گے۔ یہ ہی حال
 روحِ انسانی کا ہے ۛ

ابے عزیز ڈرنے کی پوچھو تو گناہ سے اور اُس کے نتیجوں سے
 جتنا ڈرو اتنا ہی تھوڑا ہے۔ اُس کی مصیبتیں اور آفتیں سخت ہولناک
 ہیں۔ آگ کا جلنا، بچھوؤں کا کاٹنا، سانپوں کا ڈسنا، کھولتے پانی کا پلایا
 جانا۔ یہ سب ہلکی ہلکی مثالیں ہیں۔ جن میں سے کوئی ایک عذاب بھی عذاب
 جہنم کی سچی تصویر نہیں دکھا سکتی۔ اے عزیز خدا نے یوں ٹھہرا رکھا ہے
 کہ جب انسان کے جسم میں کوئی پھانس چھب جائے۔ تو وہ سخت تکلیف
 دیتی ہے۔ مگر کیوں؟ اس لئے کہ وہ ایک جسم اجنبی ہے جس کو جسم
 انسان قبول نہیں کرتا، اسی طرح گناہ روح کے لئے پھانس یا شے
 اجنبی کی مانند ہے۔ اے عزیز روح کی جس جو تمام جسم پر منقسم ہوتی ہے۔ وہ
 جسم کے اتنے حصے ہیں جس پر پھانس اثر کرتی ہے۔ ایک لاکھواں حصہ
 کل جس کا بھی نہیں ہوتی۔ مگر قلیل جس بھی اُس تکلیف کو جس قدر
 محسوس کرتی ہے۔ اُسے ہر انسان جانتا ہے۔ لیکن اگر اسی دنیا میں روح
 کی پوری جس اپنی پوری زکات سے پھانس کی تکلیف کا احساس کسے
 تو ظاہر ہے کہ وہ احساس معمولی پھانس کی تکلیف سے لاکھ گنا زیادہ

ہوگا۔ عالم تجرد کے احساس کا تو کیا ذکر ہے ؟

دوست۔ آپ کی تقریر سے توبہ نتیجہ نکلتا ہے۔ کہ توبہ کرنی بھی لا حاصل ہے
کیونکہ توبہ سے عذاب جو گناہ کا طبعی نتیجہ ہے کس طرح رُک سکتا ہے ؟

میں۔ بے شک توبہ سے عذاب نہیں رُک سکتا۔ بلکہ اگر آپ غور سے دیکھیں

گے۔ تو معلوم ہوگا۔ کہ توبہ تو خود عذاب ہے۔ اور اس وجہ سے کہ توبہ سے

عذاب اسی دنیا میں مل جاتا ہے۔ اس لئے عذاب اخروی میں تخفیف

ہو جاتی ہے۔ تاہم پورا چھٹکارا عذاب سے نہیں ہوتا۔ توبہ والے اور بے

توبہ۔ عابد اور فاسق۔ کافر اور مومن۔ جو روح کے ساتھ جسم رکھتا ہے۔ اس کی

روح کچھ نہ کچھ آلائش جسمی سے متاثر ہوئے بغیر نہیں رہ سکتی۔ روح و جسم کا

قانون طبعی مقتضی ہے۔ کہ کسی نہ کسی حد تک عذاب جہنم ہر شخص کو پونجے۔ گو

وہ ایک منٹ کے لئے ہی ہو۔ کیا سچ فرمایا ہے۔ سچائی کے پیدا کرنے والے

نے ان منکر کا ڈار دھا۔ کان علی بابک حتماً مقضياً یعنی کوئی متنفس نہیں جس کا

ورود جہنم میں نہ ہو۔ یہ پکا قانون الہی ہے۔ (سورہ میر)

زیادہ وضاحت سے سمجھنے کے لئے توبہ کو گناہ کے لئے ایسا سمجھو جس طرح

جسم کے لئے علاج بالامالہ ہوتا ہے جس کے لئے آبلہ انگریز دوائیں اور جلتے ہوئے

کے داغ دیئے جاتے ہیں، اصول اس علاج کا حکما یہ بیان کرتے ہیں۔ کہ اشیاء

حادہ کے لذع کی وجہ سے خون کا رجوع عصبونادون سے بہت کر جسم کی سطح

بیرونی کی طرف آجاتا ہے۔ اسی طرح جب گنہگار سچی توبہ کرتا ہے جس کے
 یہ معنی ہیں کہ اُس کی روح اسی دنیا میں اُس تلخی کو محسوس کرتی ہے جو گناہ
 کے اکتساب سے اُس کو ہوئی ہے۔ اور اُس کا دل ندامت کی آگ سے
 جل اٹھتا ہے۔ اور اُس کے جلے دل کا لہو آسنوین کر آنکھوں کی راہ سے
 نکلتا ہے۔ توبہ ہی پانی اُس کے جگر کے جلانے والے شعلوں کو بجھاتا اور
 دل کو تسکین دیتا ہے۔ اور اُس کی روح اسی زندگی میں توبہ کی صورت میں
 عذاب بھگت لیتی ہے۔ اور گناہ کے اثر کو دور کر کے کمن لاذنب لہ ہو جاتی
 ہے۔ یہی وجہ ہے کہ معمولی توبہ توبہ کہہ لینے سے توبہ قبول نہیں ہوتی۔ اِنَّمَا
 التَّوْبَةُ عَلَى اللَّهِ الَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ
 فَأُولَٰئِكَ يَتُوبُ اللَّهُ عَلَيْهِمْ وَكَانَ اللَّهُ عَلِيمًا حَكِيمًا۔ وَلَيْسَتِ التَّوْبَةُ
 لِلَّذِينَ يَعْمَلُونَ السُّوءَاتِ حَتَّىٰ إِذَا حَضَرَ أَحَدَهُمُ الْمَوْتُ قَالَ إِنِّي تُبْتُ الْإِسْلَامَ
 دوست۔ میں کس زبان سے آپ کا شکریہ ادا کروں۔ آپ کی تقریر نے
 میرے دل پر جا دو کر دیا۔ اب تو میرا دل یہ چاہتا ہے۔ کہ چھوٹے موٹے
 سب شبہات آپ کے روبرو بیان کر ڈالوں۔ میرے دل میں بہت سے
 شبہات معاد کی نسبت بھرے ہیں۔ چنانچہ ایک توبہ تحقیق کرنا چاہتا ہوں۔
 کہ قیامت کو ہر شخص اپنے عزیز و اقارب کو پہچان سکے گا۔ اور ان سے مل سکے
 گا یا نہیں؟ دوم یہ کہ اگر پہچان سکے گا۔ اور اُس کو عذاب میں گرفتار پائے گا۔

اور خود بہشت میں ہوگا۔ تو اُس کو ایسی باتوں میں کیا خوشی ہوگی۔ اور اپنے عزیز کی تکلیف کا صدمہ کیسے نہ ہوگا؟ حالانکہ اللہ تعالیٰ نے فرمایا ہے کہ
 لاخوف علیہم ولاہم یحزنون کہ اہل جنت کے لئے کوئی غم اور خوف نہ ہوگا۔ وغیرہ وغیرہ

مگر میں ان سوالات کو پھر کسی فرصت کے وقت پیش کرنا چاہتا ہوں
 یا اگر آپ نے ان شبہات کو سبیل الرشاد فی حقیقۃ المعاد میں بیان کیا ہو
 تو اُس میں پڑھ لوں :-

میں۔ ہاں اُس کتاب میں میں نے ان شبہات کا بالتفصیل جواب دیا ہے

المسائل الأربعة الباطنية

بسم الله الرحمن الرحيم

ما يرى يقول سيدنا الأجل الشيخ الإمام حجة الإسلام أدام
الله تعالى جماله على الإسلام والمسلمين في هذه المسائل الأربعة التي
لبن على المسلمين هؤلاء القوم الذين بغوا في الإسلام وطغوا في البلاد
فأكثروا فيها الفساد وموهوا بها استجذوا بالقبول الخلق وهي الأولى
ليس أهل الإسلام متففين على ابن الباري تعالى غنى عن كل شيء غير
محتاج إلى شيء وكلام معترفون بأنه مع ذلك كلف العباد على
العبادة فكيف تراك تثبته بحجة العقل ان غنيا عن كل شيء
يكلف من لا يحتاج اليه ان يعمل عملا هو غنى عنه ابن لي كيف

ذلك الفعل لعلى ان اكون من العلمين الثانية ان الله تعالى
 كلف لعباده الطاعة ونهاهم عن المعصية يثيب من اطاع و
 يعاقب من عصى وهذا مستحيل جداً فى العقول فامى حاجة
 الله تبارك وتعالى الى معاقبة خلقه حتى يدعوه ذلك الى ان يكلفهم
 امرًا اذا لم يأتواه عاقبهم عليه وان كان لا حاجة به الى ذلك فالقول
 بهذا مستحيل جداً لا يوجب حكمة وان كان يقال به الى ذلك
 حاجة فما يصنع بالتكليف وهو بغير التكليف قادر على ان يثيب
 من يريد ويعاقب من يريد فالتكليف ايضا حشو لا يوجب حكمة
 والحاجة نقص والله تعالى لا ينسب اليه نقص وهو غنى غير محتاج
 الثالثة ان الله تعالى كلف العباد الطاعة لينفعهم بها اتراه
 عز ذكره عجز ان ينفعهم بغير التكليف حتى احتاج ان يكلفهم ثم
 ينفعهم ان كان غرضه نفعهم فالتكليف ساقط وهو حشو وان كان
 يعجز عن ذلك الا بالتكليف فالقدرة ساقطة والعجز ثابت وهذا
 محال الرابعة ان الله تعالى لا يسئل عما يفعل وهم يسألون وهو
 باب تحريفه العقول هل يجوز ان يامر حكيم بامر يخرج عن
 الحكمة وينبوعه العقل ثم يخطر على العاقل البحث عنه اليس
 ذلك ضرب من الجور والظلم لانه جعل العقل حجته على هذا الخلق

وامرأهله ونهاهم واجبر غيرهم على ما خلقوا له من البهائم بالالابت
 التي خلقت لها والهم اهل العقل استعملها مثل اللجام الذي
 يراض به الدابة والسير الذي يذل به الثور وذلك من حبالات
 الصيد والحيل المعروفة التي تطول شرحها واذا كانت حجة
 العقل على المكلفين والمأمورين والمنهيين بامرهم ثم يكلفون امرأ
 ويمنعون من الفحص عنه والتماس سبب يتصور به ما يكلفونه
 عندهم ويصح في معلومهم ومعقولهم الذي هو حجة عليهم ليس
 ذلك يكون ظاهراً صريحاً وجل المنتحلين بالعلم من جميع الاصناف
 يقولون ان الله جل جلاله لا يقبل عملاً الا على بصيرة فاذا منع
 العاقل عن البحث والنظر من ان يكون بصيراً فهل يرجح ان يوحى
 اليه هذا منكر من القول لا يعقل وما لا يعقل فليس بشئ ووجدنا
 هذا الكتاب الناطق بالحق بين الخلق في موضع يخبر بانه لا يسئل
 عما يفعل وهم يسئلون ويخبر في موضع اخر بانه يسئل ويقتضى
 منه الجواب في قوله ونحشره يوم القيمة اعنى قال رب لرحشرتنى
 اعنى وقد كنت بصيراً قال كذلك اتتك اياتنا فنسيتها وكذلت
 اليوم تنسى فامى سوال اتم من هذا السؤال الذي اقتضى هذا
 الجواب وفي القران مثل هذا كثير لم يعبر عنه ببيان يقبلها

العقول فهذه اعزك الله المسائل الاربع قد شرحت لك بعضها
 فلا بد من قول خامس يصح به التكليفات لان سقوطها ايضاً لا
 يصح ابن لي هذا اني اراك من المحسنين الى هذا اكلان س اى سيدنا
 ان يجيب عن هذا ويوضح هذه الاشكالات ويكشف عن
 الملبسات حازبه الاجر الجزيل والثواب الكبير انشاء الله تعالى

جواب الامام حجة الاسلام ابي محمد حامد

الغزالي نور الله تعالى ضريحه عن المسائل الاربع الباطنية
 اجاب وقال اما السؤال الاول وهو استبعاد التكليف مع
 الاستغناء وتوهم التناقض فمصدره الجهل بحقيقة التكليف
 فكانت السائل لم يسمع قوله تعالى مَنْ عَمِلَ صَالِحًا فَلِنَفْسِهِ وَمَنْ
 اَسَاءَ فَعَلِيَهَا وَقَوْلُهُ تَعَالَى اِنْ اَحْسَنْتُمْ اَحْسَنْتُمْ لَكُمْ اَنْفُسِكُمْ
 وَاِنْ اَسَاؤْتُمْ فَاهَا وَقَوْلُهُ تَعَالَى فَلَا نَفْسٌ لَهُمْ يَهْدُونَ وَكَانَ ظَنُّ
 اِنْ تكليف الله تعالى عباده يضا هي بتكليف الانسان عبده
 فان السيد يكلف عبده الاعمال التي تربط بها غرضه ومالا
 حظ له فيه ولا يحتاج اليه فلا يكلف به فكانت هذه المسائل ثبتت
 في وهم قياس فاسد وشبهه تكليف الله تعالى بتكليف عباده

فجعل نفسه مثالا لله تعالى عن خياله ومثاله والكشف عن
 حقيقة التكليف مما يطول ومن اقتبس حقائق العلوم من
 رايه الفائل وعقله الضعيف وقياسه الفاسد كثرت تعثراته
 بالضلالات بل ينبغي ان يطلب حقائقه من اهله وهم العلماء
 الاقوياء القائمون بحقائق المعقولات المطلعون على اسرار
 الشرع العارفون بشروط الادلة والبراهين المستبصرون لمداخل
 الغرور والتليس فيها واذا كان شرح ذلك ممالا يسمح به علاوة
 على مثل هذه الاسولة الضعيفة الصادرة عن ضعف البصيرة
 فلا علاج لافهام الضعيفة اتفع من ضرب الامثلة فلنقصر
 على ضرب مثالين المثال الاول ان تكليف الله تعالى عباده
 يجرى مجرى تكليف الطبيب للمريض فانه اذا غلب عليه
 الحرارة امر بشرب المبردات والطبيب غني عن شربه لا يستضر
 بخالفته ولا يثتفع هو الفتته ولكن الضرر والنفع يرجع الى المريض
 وانما الطبيب هاد ومرشد فقط فان وفق المريض حتى وافق
 الطبيب شفى وخلص وان لم يوفق وخالف تمادى به المرض
 وهلك وبقائه وهلاكه عند الطبيب سيان فانه مستغن
 عن بقائه وفنائه فكما ان الله خلق للشفاء سببا وللغناء سببا

وعرفه الاطباء فذلك خلق للسعادة الاخرية سبباً يفضى
 اليها افضاء الدواء الى الشفاء وهي الطاعات ونهى النفس عن
 الهوى بالمجاهدة المزكية لها عن ذائل الاخلاق وذرائل الاخلاق
 مشقيات في الاخرة ومهلكات كما ان ذائل الاخلاق مرضات
 في الدنيا ومهلكات والمعاصي بالاضافة الى حياة الاخرة
 كالسومر بالاضافة الى حياة الدنيا وللنفوس طب كسما ان
 للاجساد طباً والانباء اطباء النفوس يرشدون الخلق طريق
 العلاج بتمهيد الطرق المزكية للقلوب كما قال الله تعالى قد
 اَفْلَحَ مَنْ ذَكَرَها وَقَدْ خَابَ مَنْ دَسَّها ثم قد يقال ان الطبيب
 امر المريض بكذا ونهاه عن كذا وانه زاد مرضه لانه خالف امر
 الطبيب وانه صحح لانه راعى قانون الطبيب ولم يقصر في الاحتماء
 بالحقيقة لانه يتما دمرض المريض لمخالفة الطبيب لعين المخالفة
 بل لانه سلك غير طريق الصحة التي امره الطبيب بها فكذا
 التقوى هي الاحتماء الذي ينفي عن القلوب امراضها وامراض
 القلوب يفوت حياة الاخرة كما يفوت امراض الاجساد
 حياة الدنيا **المثال الثاني** ان الملك من الادميين قد يمد
 بعض عبيده الغائبة عن مجلسه بمال ومركوب ليتوجه الى مجلسه

تارةً بحظ الملك في استخداً منه والاستعانة على نظام مملكته
ومصالحها وهذا القسم ونظيره في حق الله تعالى محال وتارة
ليتوجه العبد الى مجلسه فينال رتبة القرب منه ويسعد
بسبب مع استغناء الملك من الاستعانة به وتصميم العزم على
ان لا يستخذمه اصلاً ولكن يقربه من نفسه لجرد حظ العبد
من الزيادة في قدره ثم ان العبد ان ضيغ المراكوب وانفق المال
لا في زاد الطريق الى السيد عد كافر اللعنة لا بمعنى انه انزال
الملك حظاً فانه لم يرد في الانعام عليه وفي تكليفه المحضور حظاً
لنفسه ولكن اراد سعادة العبد فاذا وفق مراد السيد فيه كان
شاكراً وان خالف عدت مخالفتة كفرانا والله يستوى عند
كفر العباد وايمانهم بالاضافة الى جلاله واستغناؤه ولكن لا يرضى
لعباده الكفر فانه لا يصلح لعباده فانه يشقيهم كما لا يرضى الملك
المستغنى لعبده الغائب الشقاوة بالذل والفقير ويريد له السعادة
بالقرب منه وهو غنى عنه قرب اوبعد فهكذا ينبغي ان يفهم امر
التكاليف فان الطاعات ادوية والمعاصي سموم وتأثيرها في
القلوب ولا ينبغي الا من اتى الله بقلب سليم كما لا يسعد بالصحة
الا من اتى بمنزاج معتدل وكما يصح قول الطبيب للمريض قد

عرفتك ما يضرك وما ينفعك فان وافقتني فلنفسك وان خالفت
 فعليةا فكذلك يفعل الله سبحانه وتعالى من عميل
 صالحا فلنفسه ومن اساء فعليها واما السؤال الثاني فهو
 فرع هذا السؤال فان قوله ان الله تعالى مستغن في اثابة عبده
 عن الطاعة وتكليفها واي حاجة به الى عقاب عبده عند
 المعصية وهو لم يتضر ربها ايضا هي قول القائل ان الله مستغن
 في انشاء الانسان عن الامر بالوقوع وفي انماء الطفل عن الارضاع
 وفي اشباعه عن الطعام وفي ريه عن الشرب وفي تصحيحه عن
 الادوية فما باله عاقب بعقوبة الجوع من ترك الاكل وعاقب
 بالمرض من ترك الادوية وعاقب بامانة الطفل من ترك ارضاع
 ولده وهذا خيال من يظن ان الله يفعل ذلك غضبا وانتقاما
 وليس يدري لفظ الغضب والانتقام متعارف ما اول وانما غضب
 الله عبارة عن ارادة ايلام فكما ان الاسباب والمسببات
 يتاذى بعضها الى بعض في الدنيا بترتيب مسبب الاسباب فبعضها
 يفضى الى الالام وبعضها الى اللذات ولا يعرف عواقبها الا
 الاطباء فكذلك نسبة الطاعات والمعاصي الى الالام الاخرة
 ولذا تراهم من غير فرق وكذلك السؤال الثالث ينحل به فان الله

سبحانه وتعالى لا يوصف بالعجز عن الاشباع من غير اكل والارواء
 من غير شرب والانشاء من غير وقاع والامناء من غير رضاع
 ولكنه قدررتب الاسباب والمسببات كذلك ليس وحكمة لا يعلمها
 الا الله عز وجل والراسخون في العلم وليس ذلك بعجب وانما
 العجب في التعجب من هذا تدبير المحكم والنظام المتقن ولعمري
 من لا يهتدى الى سر الحكمة فيه يتعجب منه لقصور هذا بهتد
 مثاله في التعجب مثال الاعشى الذي دخل دارا يتعثر بالاواني
 الموضوعه في صحن الدار فقال لاهل الدار ما رك عقولكم لما اذا
 لا تردون هذه الاواني الى مواضعها ولم تركتموها على الطريق
 فقيل انما هي موضوعة في مواضعها وانما الخلل من فقد البصيرة
 وبالجملة فمن لم يدرك الفرق بين التعجب والبرهان المحيل كل
 خطه وضلاله وليس في هذا الا تعجب محض وان الله تعالى
 رتب الاسباب ولو رتبته على وجه آخر لتصووا ان يتعجب من جاهل
 لم يعرف فعله وهذه التعجبات منبتهها اوهام العوام ولا
 يلتفت المحصل اليها بل الى مقتضى البراهين واما السؤال الرابع
 وفي ايراده خبط وكان السائل لم يقدر على ان يفصح عما في ضميره
 والذي يتحصل منه تعجبات اربع الاول كيف امر بالشي وسنع

عن البحث عنه والبصيرة لا تحصل الا بالبحث وهذا تعجب
 فاسد فان العمل يستدعي اعتقاد اجاز ما او معرفة حقيقية و
 الاعتقاد الجازم يحصل بالتقليد المجرى على سبيل التصديق و
 الايمان والمعرفة تحصل بالبرهان والوصول اليها بالبحث ولم
 يمنع عن البحث كل الخلق بل الضعفاء القاصرون عن الاطلاع
 على معوصات اليراهين ومعضلات البحث وانما مثال ذلك
 امر الطبيب المريض وامتناعه عن ذكر العلة في كون الدواء نافعا
 منعه المريض من الاشتغال بالبحث عنه لعلمه بانه يقصر عنه فهمه
 ولو اشتغل بالبحث عن علل الطب لشق عليه وعجز عنه وزاد به
 المرض واستضر به فان وجد على الندور مريضا كثيرا انساب منهاج
 الطب وعلل الامراض لم يمنع من البحث ولم يمنع عن ذكر المناسب
 بين علة بل اذا علم انه ليس يومر مجرد قوله وليس يعمل بمحض
 التقليد وتفرض فيه من الزكاء وما يفهم به العلة وعلم انه اذا فهم
 العلة والمناسبة اشتغل بالعلاج وان لم يفهم اعرض عن التقليد
 وجب عليه ذكر المناسبة ان كان يريد اصلاحه ولم يمنع عن
 البحث اذا علم استقلاله به الا ان ذلك نادرا في المرض جدا
 الاكثرون يضعفون عن ذلك وكذلك معرفة العلة والاسرار

والبحث عنها في الشرعيات من هذا القبيل **واما التعجب الثاني**
 وهو تسخير البهائم للانسان ايضا هي تعجب الانسان ممن يمشى
 خطوات لينظر مثلا الى متنزعات ووجوه حسان فيقال
 كيف اتعب رجله وسخرها لاجل عينه والعين الة كما ان الرجل
 الة فما بال احدهما اجعلها خادمة واتعبها وجعل الاخرى مخدومة
 وطيب راحتها وهذا جهل بالاقدار والمراتب بل البصير يعلم ان
 الكامل ابد ايفدى بالناقص وان الناقص يسخر لاجل الكامل
 وهو عين الحكمة **واما قوله** ان ذلك ظلم فهذا اجهل بحد الظلم
 فان الظلم هو التصرف في ملك الغير والله تعالى لا يصارف لغيره
 ملكا حتى يكون تصرفه فيه ظلما فلا يتصرف منه الظلم بل لان
 يفعل ما يشاء في ملكه ويكون عادلا **التعجب الثاني** ان الشرع
 كيف يرد بما ينبوعه العقل وهذا فاسد لان قوله ينبوعه
 العقل لفظ مشترك فان اراد به ان برهان العقل يدل على استحالة
 كخلق الله تعالى مثل نفسه والجمع بين المتضادين فهذا مما لا يرد
 به الشرع ولم يرد وان اراد به ما يقصر العقل عن ادراكه ولا يستقل
 بالاحاطة بكنهه فهذا ليس مجال كما ان يكون في علم الاطباء مثلا
 جذب المقتناطيس للحديد وان المرعاة لو مشيت فوق حية

فخصوصة القوت الجنين وغير ذلك من الخواص وهذا مما
 ينبوعن العقل بمعنى انه لا يعقل على حقيقة ولا يستقل بالاطلاع
 عليه ولا ينبوعنه بمعنى الحكم باستحالة وليس كل ما لا يدركه
 العقل محالاً في نفسه بل لو لم نشاهد قط النار واحراقها فاخبرنا
 فخير وقال اني احك خشبة بخشبة واستخرج منها شيئاً احمر
 بمقدار عذصة ياكل هذه البلدة واهلها لا يبقى منها شيء من
 غير ان ينتقل ذلك الى جوفها ومن غير ان يزيد في حجمها بل تاكل
 جميع البلد ثم تاكل نفسها ولا تبقى لاهي ولا البلد لكتانقول هذا
 شيء ينبوعن العقل ولا يقبله وهذه صورة النار والحس قد صدق
 ذلك وكذلك يشتمل الشرع على مثل هذه العجائب التي ليست
 مستحيلة وانما هي مستبعدة وفرق بين البعيد والمحال فان
 البعيد هو الذي ليس بمالوف والمحال ما لا يتصور كونه **واما**
تعجب السابغ وهو انه تعالى لا يسئل عما يفعل وهم يسئلون ثم
 سئل وقيل لم حشرتني اعلمى وقد كنت بصيرا قال كذلك اتتك
 اياتنا فنسيتها وكذلك اليوم ننسى فمصدر هذا السؤال الجهل
 يكون السؤال مشتركاً فانه قد يطلق ويراد به الا لزام يقال
 ناظر فلان فلانا وتوجه عليه سواله وقد يطلق ويراد به الاستخبار

كما يسأل التلميذ أستاذه والله تعالى لا يتوجه عليه السؤال بمعنى
 الالتزام وهو المعنى بقوله لا يسأل عما يفعل ذلك يقال له لم قول الزام فاما ان لا
 يستخير ولا يستفهم فليس كذلك وهو المراد بقوله لم حشرته على عمى وهذا
 القدر كاف في جواب هذه الاسئلة ومن ترقى عن محل التقليد يادني
 كياسة ولم يبتئها الى رتبة الاستقلال كان من المالكين فنعوذ بالله من كبريائه
 لا تنفع فان الجهالة تادني الى الخلاص والنجاة عنها **فصل** اللذات
 المحسوسة الموجودة في الجنان من اكل وشرب ونكاح يجب التصديق بها
 لامكانها وهي كما تقدم حسى وخيالى وعقلى اما المحسى فبعد رد الروح
 الى البدن كما ذكرناه واما الكلام في ان بعض هذه اللذات مما لا يرغب فيها مثل
 اللبن والاستبرق والطلح المنضود والسد المنخضوف هذا مما خوطب به جماعة
 يعظم ذلك في عينهم ويشتهونه غاية الشهوة وفي كل صنف وكل قليم مطاعم
 ومشارب وملابس تختص بقوم دون قوم ولكل واحد في الجند ما يشتهيه كما
 قال تعالى ولكم فيها ما تشتهى انفسكم ولكم فيها ما تدعون وربما يعظم الله تعالى
 في الآخرة شهوة لا تكون تلك الشهوة معظمة في دار الدنيا كالنظر الى ذات
 الله تعالى فان الشهوة والرغبة الصادقة فيها في الآخرة دون الدنيا واما
 الخيالى فلا يخفى امكانه ولذته كما في النوم الا انه مستحق لا تقطع عن
 قريب فلو كانت دائمة لم يدرك فرق بين الخيالى والحسى لان التنازلا لسان

بالصورة من حيث انطباعها في الخيال والحس لا من حيث وجودها من
 خارج فلو وجد من خارج ولم يوجد في حسه بالانطباع فلا لذة ولو بقي
 المنطبع في الحس وعدم الخارج لدامت اللذة وللقوة المتخيلة قدرة على
 اختراع الصور في هذا العالم الا ان صورها المختزعة متخيلة وليست
 بحسوسة ولا منطبعة في القوة الباصرة فلذلك لو اخترع صورة جميلة في
 غاية الجمال وتوهم حضورها ومشاهدتها لم تعظم لذته لانه ليس يصير
 مبصراً كما في النوم فلو كانت له قوة على تصويرها في القوة الباصرة كمال
 قوة على تصويرها في القوة المتخيلة لعظمت لذته ونزلت منزلة الصورة
 الموجودة من خارج ولا تفارق الآخرة الدنيا في هذا المعنى الا من
 حيث كمال القدرة على تصوير الصورة في القوة الباصرة وكل ما يشتهي
 بحضرة عنده في الحال فتكون شهوته بسبب تخيله وتخيله بسبب بصره
 اى بسبب انطباعه في القوة الباصرة فلا يخطر بباله شئ يميل اليه الا يوجد
 في الحال اى يوجد بحيث يراه واليه الاشارة بقوله عليه الصلوة والسلام
 ان في الجنة سوقا تباع فيها الصور والسوق عبارة عن اللطف الالهى لذى
 هو منبع القدرة على اختراع الصور بحسب المشيئة وانطباع القوة الباصرة
 بها انطباعاتا ثانيا الى دوام المشيئة لا انطباعاتا هو معرض للزوال من
 غير اختيار كما في النوم في هذا العالم وهذه القدرة اوسع واكمل من

القدرة على الايجاد خارج الحس لان الموجود من خارج الحس لا يوجد في
 مكانين واذا صار مشغولا باجتماع واحد ومشاهدته وممارسته صار مشغولا
 به محجوبا عن غيره واما هذا فيتسع اتساعا لا ضيق فيه ولا منع حتى
 اذا انتهى مشاهدة الشيء مثلا الف شخص في الف مكان في حالة
 واحدة لشاهدوه كما خطر ببالهم في اماكنهم المختلفة واما الابصار
 الحاصل عن شخص الشيء الموجود من خارج الحس لا يكون الا في مكان
 واحد وحمل امر الآخرة على ما هو اوسع واقتم للشهوات ووافق بها اولي
 ولا تنقص في قدرة الايجاد واما الوجه الثالث وهو الوجود العقلي فان
 تكون هذه المحسوسات امثلة للذات العقلية التي ليست بمحسوسة
 لكن لعقليات تنقسم الى انواع كثيرة مختلفة اللذات كالحسيات
 فتكون الحسيات امثلة لها وكل واحد يكون مثلا للذة اخرى مما
 رتبته في العقليات توازي رتبة المثال في الحسيات فانه لو راي في
 المنام الخضرة والمار الجاردي والوجه الحسن والانهار المطردة
 باللبن والعسل والنخرا واشجار المزينة بالجواهر واليواقيت والآلى
 والقصور المبنية من الذهب والفضة والسر المرصعة بالجواهر الغلمان
 المائلين بين يديه للخدمة لكان المعبر يفسر ذلك بالسرور ولا يحمل
 على نوع واحد بل يحمل كل واحد على نوع آخر من انواع السرور

وقرّة العين يرجع بعضه الى سرور العلم وكشف المعلومات و
 بعضه الى سرور المملكة ونفاذ الامر وبعضه الى قهر الاعداء و
 بعضه الى مشاهدة الاصدقاء وان شمل الجميع اسم اللذة والسرور
 فهي مختلفة المراتب مختلفة الذوق لكل واحد مذاق يفارق
 الآخر فكذلك اللذات العقلية ينبغي ان تفعلهم كذلك وان كان
 مما لا عين رأت ولا اذن سمعت ولا خطر على قلب بشر فجميع هذه
 الاقسام ممكنة فيجوز ان يجمع بين الكل لواحد ويجوز ان يكون نصيب
 كل واحد بقدر استعداده فالمشغوف بالتقليد والجمود على الصور
 الذي لم تنفتح له طرق الحقائق تمثل له هذه الصور واللذات والعارفون
 المستصغرون لعالم الصور واللذات المحسوسة يفتح لهم من لطائف
 السرور واللذات العقلية ما يليق بهم ويشفي شرهم وشهوتهم
 اذ حد الجنة ان فيها لكل مرى ما يشتهيها واذ اختلفت الشهوات
 لم يبعد ان تختلف العقليات واللذات والقدرة واسعة والقوة البشرية
 عن الاحاطة بعجائب القدرة قاصرة والرحمة الالهية القوت بواسطة النبوه الى
 كافة الخلق القدر الذي احتملته افهامهم فيجب التصديق بما فرسوه
 والاقرار بما وراه منتهى الفهم من امور تليق بالكرم الالهى ولا تدرك
 بالفهم البشرى وانما يدرك ذلك في مقعد صدق عند مليك مقتدر